

## REGOLAMENT (KE) NRU 1905/2006 TAL-PARLAMENT EWROPEW U TAL-KUNSILL

tat 18 ta' Diċembru 2006

## Li jistabbilixxi strument ta' finanzjament tal-koperazzjoni għall-iżvilupp

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u b'mod partikolari l-Artikolu 179 (1) tiegħu,

Wara li kkunsidraw il-proposta mill-Kummissjoni,

Waqt li jaġixxu skond il-proċedura stabbilita fl-Artikolu 251 ta-Trattat <sup>(1)</sup>,

Billi:

- (1) Qiegħed jiġi propost qafas ġdid għall-ippjanar u l-ghoti ta' assistenza sabiex l-assistenza esterna tal-Komunità tkun aktar effettiva. Ir-Regolament tal-Kunsill (KE) Nru 1085/2006 <sup>(2)</sup> jistabbilixxi Strument għal Qabel l-Adeżjoni, għal assistenza Komunitarja lill-pajjiżi kandidati u lill-pajjiżi li jistgħu jkunu kandidati. Ir-Regolament (KE) Nru 1638/2006 <sup>(3)</sup> fih dispożizzjonijiet generali li jistabbilixxu Strument Ewropew għall-Viċinat u s-Shubija (ENPI). Ir-Regolament tal-Kunsill (KE) Nru 1934/2006 <sup>(4)</sup> jistabbilixxi strument ta' finanzjament għall-kooperazzjoni ma' pajjiżi u t-territorji industrijalizzati u oħrajn ta' dhul għoli. Ir-Regolament tal-Kunsill (KE) Nru 1717/2006 <sup>(5)</sup> jistabbilixxi strument ta' stabbilita. Ir-Regolament (KE) Nru .../2007 <sup>(\*)</sup> jistabbilixxi strument għall-kooperazzjoni għas-sigurtà nuklejari. Ir-Regolament (KE) Nru 1889/2006 <sup>(6)</sup> jistabbilixxi strument ta' finanzjament għall-promozzjoni tad-demokrazija u tad-drittijiet tal-bniedem madwar id-dinja. Ir-Regolament tal-Kunsill (KE) Nru. 1257/96 <sup>(7)</sup> jikkonċerna l-ghajnuna umanitarja. Dan ir-Regolament jistabbilixxi strument ta' finanzjament tal-koperazzjoni għall-iżvilupp li jipprovdi appoġġ dirett għall-politika tal-Komunità dwar il-koperazzjoni għall-iżvilupp.
- (2) Il-Komunità ssegwi politika ta' koperazzjoni għall-iżvilupp li timmira għall-kisba ta' l-oġġettivi ta' tnaqqis tal-faqar, l-iżvilupp ekonomiku u soċjali sostenibbli u l-integrazzjoni bla xkiel u progressiva ta' pajjiżi li qed jiżviluppaw fl-ekonomija dinjija.

(3) Il-Komunità ssegwi politika ta' koperazzjoni li trawwem il-koperazzjoni, is-shubiji u impriżi kongunti bejn atturi ekonomiċi fil-Komunità u pajjiżi u reġjuni msieħba, u tip-promwovi d-djalogu bejn l-imsieħba politiċi, ekonomiċi u soċjali f'setturi rilevanti.

(4) Il-politika ta' koperazzjoni għall-iżvilupp u l-azzjoni internazzjonali tal-Komunità huma ggwidati mill-Għanijiet ta' Żvilupp tal-Millennju (MDGs), bħall-eliminazzjoni tal-faqar estrem u tal-ġuħ, adottati mill-Assemblea Ġenerali tan-Nazzjonijiet Uniti fit-8 ta' Settembru 2000, u mill-oġġettivi u l-prinċipji ewlenin ta' żvilupp approvati mill-Komunità u l-Istati Membri tagħha fil-kuntest tan-Nazzjonijiet Uniti (NU) u organizzazzjonijiet internazzjonali kompetenti oħra fil-qasam tal-koperazzjoni għall-iżvilupp.

(5) Bil-ħsieb ta' koerenza fil-politika għall-iżvilupp, huwa importanti li linji politiċi tal-Komunità li m'humix relatati ma l-iżvilupp jassistu l-isforzi tal-pajjiżi li qed jiżviluppaw fil-kisba ta' l-Għanijiet ta' Żvilupp tal-Millennju konformement ma' l-Artikolu 178 ta-Trattat li jistabbilixxi l-Komunità Ewropea.

(6) Huwa fundamentali ambjent politiku li jggarantixxi l-paċi u l-istabbilità, ir-rispett tad-drittijiet tal-bniedem, il-libertajiet fundamentali, il-prinċipji demokratiċi, l-istat tad-dritt, it-tmexxija tajba u l-ugwaljanza bejn is-sessi għall-iżvilupp fit-tul.

(7) Linji politiċi ekonomiċi sodi u sostenibbli huma pre-rekwiżit għall-iżvilupp.

(8) Il-membri ta' l-Organizzazzjoni Dinjija tal-Kummerċ (WTO) impenjaw rwiehhom fir-Raba' Konferenza Ministerjali f'Doha li jintegraw il-kummerċ fl-istrategġija ta' żvilupp u li jipprovdu assistenza teknika relatata mal-kummerċ u ta' bini tal-kapaċità kif ukoll il-miżuri meħtieġa li jfittxu li jiffacilitaw it-trasferiment ta' teknoloġija permezz u għall-kummerċ, li jsahhu r-relazzjoni bejn l-investment dirett barrani u l-kummerċ, u l-interrelazzjoni reċiproka tal-kummerċ u l-ambjent, u li jgħinu lill-pajjiżi li qed jiżviluppaw sabiex jiehdu sehem f'neozjati godda tal-kummerċ u jimplimentaw ir-riżultati tagħhom.

<sup>(1)</sup> Opinjoni tal-Parlament Ewropew tat-18 ta' Mejju 2006 (għadha mhijiex pubblikata fil-Ġurnal Uffiċjali), Pożizzjoni Komuni tal-Kunsill tat-23 ta' Ottubru 2006 (għadha mhijiex pubblikata fil-Ġurnal Uffiċjali) u Pożizzjoni tal-Parlament Ewropew tat-12 ta' Ottubru 2006 (għadha mhijiex pubblikata fil-Ġurnal Uffiċjali)

<sup>(2)</sup> GUL 210, 31.7.2006, p. 82.

<sup>(3)</sup> GUL 310, 9.11.2006, p. 1.

<sup>(4)</sup> GUL 405, 30.12.2006, p. 40.

<sup>(5)</sup> GUL 327, 24.11.2006, p. 1.

<sup>(\*)</sup> Dan ir-Regolament ser jiġi adottat aktar tard.

<sup>(6)</sup> GUL 386, 29.12.2006, p. 1.

<sup>(7)</sup> GUL 163, 2.7.1996, p. 1.

- (9) Id-Dikjarazzjoni Kongunta mill-Kunsill u r-Rappreżentanti tal-Gvernijiet ta' l-Istati Membri li ltaqgħu fi hdan il-Kunsill, il-Parlament Ewropew u l-Kummissjoni dwar il-Politika ta' Żvilupp ta' l-Unjoni Ewropea: "Il-Kunsens Ewropew" <sup>(1)</sup>, ta' l-20 ta' Diċembru 2005, bi kwalunkwe modifika sussegwentement magħmula lilha, tipprovdi l-qafas ġenerali għal azzjoni mill-Komunità dwar kwistjonijiet ta' żvilupp. Hija għandha tidderiġi l-ippjanar u l-implimentazzjoni ta' l-istrateġiji dwar l-assistenza għall-iżvilupp u l-koperazzjoni.
- (10) Il-koperazzjoni għall-iżvilupp għandha tiġi implimentata permezz tal-programmi ġeografici u tematiċi. Il-programmi ġeografici għandhom jappoġġaw l-iżvilupp ta', u jsahhu l-koperazzjoni ma', pajjiżi u reġjuni fl-Amerika Latina, l-Asja, l-Asja Ċentrali, il-Lvant Nofsani u l-Afrika t'Isfel.
- (11) Il-Komunità u l-Istati Membri tagħha laħqu ftehim ta' shubija u koperazzjoni ma' whud minn dawn il-pajjiżi u r-reġjuni msiehba bil-għan li jingħata kontribut sinjifikattiv għall-iżvilupp fit-tul tal-pajjiżi msiehba u għall-ġid tal-popli tagħhom. L-elementi essenzjali li fuqhom huma bbażati l-ftehim ta' shubija u koperazzjoni huma l-valuri komuni u universali tar-rispett u l-promozzjoni tad-drittijiet tal-bniedem, il-libertajiet fundamentali, il-prinċipji demokratiċi u l-istat tad-dritt. F'dan il-kuntest, għandha tingħata attenzjoni wkoll lid-dritt għal xogħol deċenti u lid-drittijiet ta' persuni b'diżabbiltà. It-tfittxija u l-appfondiment ta' relazzjonijiet bilaterali bejn il-Komunità u l-pajjiżi msiehba u l-konsolidazzjoni ta' istituzzjonijiet multilaterali huma fattur importanti sabiex isir kontribut sinjifikattiv għall-ekwilibrju u l-iżvilupp ta' l-ekonomija dinjija, kif ukoll għat-tishih tar-rwol u tal-post ta' l-Unjoni Ewropea u l-pajjiżi u r-reġjuni msiehba fid-dinja.
- (12) Filwaqt li l-programmi tematiċi għandhom primarjament jappoġġaw pajjiżi li qed jiżviluppaw, żewġ pajjiżi benefiċjarji kif ukoll pajjiżi u territorji barranin (PTB), li l-karatteristiċi tagħhom ma jissodisfawx il-kriterji sabiex jiġu definiti bhala reċipjenti ta' ta' l-Assistenza Uffiċjali għall-Iżvilupp (ODA) mill-Kumitat ta' l-Assistenza għall-Iżvilupp ta' Organizzazzjoni għall-Koperazzjoni Ekonomika u Żvilupp (OECD/DAC) u li huma koperti mill-ewwel inċiż tat-tieni subparagrafu ta' l-Artikolu 2(4), għandhom ukoll ikunu eliġibbli għal programmi tematiċi taht il-kondizzjonijiet stabbiliti f'dan ir-Regolament. Il-Komunità għandha tiffinanzja programmi tematiċi f'pajjiżi, territorji u reġjuni eliġibbli għal assistenza taht programm ġeografiku previst taht dan ir-Regolament, għal assistenza taht ir-Regolament Nru 1638/2006 jew għal koperazzjoni ġeografika skond il-Fond Ewropew għall-Iżvilupp (FEŻ). Id-Deciżjoni tal-Kunsill 2001/822/KE tas-27 ta' Novembru 2001 dwar l-assocjazzjoni tal-pajjiżi u t-territorji lil hinn mill-baħar mal-Komunità Ewropea ("Deciżjoni dwar Assocjazzjoni lil hinn mill-baħar") <sup>(2)</sup>, li hi applikabbli sal-31 ta' Diċembru 2011, tistabbilixxi l-kondizzjonijiet għall-eliġgibiltà tal-PTB għall-attivitajiet tematiċi ta' assistenza għall-iżvilupp iffinanzjati mill-baġit ġenerali ta' l-Unjoni Ewropea, li mhumiex mibdula minn dan ir-Regolament.
- (13) Il-programmi tematiċi għandhom jipprovdu valur miżjud distint u jikkomplementaw programmi ta' natura ġeografika, li jikkostitwixxu l-qafas ewlieni għall-koperazzjoni Komunitarja ma' pajjiżi terzi. Koperazzjoni għall-iżvilupp implimentat permezz ta' programmi tematiċi għandha tkun sussidjarja għal programmi ġeografici stabbiliti f'dan ir-Regolament u fir-Regolament Nru 1638/2006 u għall-koperazzjoni taht il-FEŻ. Il-programmi tematiċi jinkludu qasam speċifiku ta' attività ta' interess għal grupp ta' pajjiżi msiehba mhux determinati fuq bażi ġeografika, jew attivitajiet ta' koperazzjoni li jindirizzaw varji reġjuni jew gruppi ta' pajjiżi msiehba, jew operazzjoni internazzjonali li mhix ġeografikament speċifika. Dawn għandhom ukoll rwol importanti fl-iżvilupp ta' linji politici Komunitarji esternament u fl-iżgurar ta' konsistenza u vizibbiltà settorali.
- (14) Il-programmi tematiċi għandhom jappoġġaw azzjonijiet fl-oqsma ta' l-iżvilupp uman u soċjali, l-ambjent u l-ġestjoni sostenibbli tar-riżorsi naturali; inkluża l-enerġija, atturi mhux Statali u awtoritajiet lokali, is-sigurtà ta' l-ikel u l-migrazzjoni u l-asil. Il-kontenut tal-programmi tematiċi ġie mhejji abbażi tal-komunikazzjonijiet korrispondenti mill-Kummissjoni lill-Parlament Ewropew u lill-Kunsill.
- (15) Il-programm tematiku dwar l-ambjent u l-ġestjoni sostenibbli tar-riżorsi naturali, inkluża l-enerġija, għandu, inter alia, jipromwovi tmexxija ambjentali internazzjonali u l-politika tal-Komunità dwar l-ambjent u l-enerġija barra mill-Komunità.
- (16) Il-programm tematiku dwar il-migrazzjoni u l-asil għandu jikkontribwixxi għat-twettiq ta' l-oġettiv stabbilit fil-konkluzjonijiet tal-Presidenza tal-Kunsill Ewropew ta' Brussel tal-15 u s-16 ta' Diċembru 2005, jiġifieri li tiġi intensifikata l-assistenza finanzjarja Komunitarja f'oqsma kkonċernati jew relatati mal-migrazzjoni fir-rigward tar-relazzjonijiet tagħha ma' pajjiżi terzi.
- (17) Il-politika Komunitarja dwar is-sigurtà ta' l-ikel evolviet lejn appoġġ għal strateġiji dwar is-sigurtà ta' l-ikel b'bażi wiesgħa fuq livelli nazzjonali, reġjonali u globali, b'limitazzjoni ta' l-użu ta' l-ghajjnuna alimentari għal sitwazzjonijiet umantarji u għal krizijiet alimentari u bl-evitar ta' effetti li jfixxlu l-produzzjoni u s-swieq lokali, u tehtieg li tiehu kont tas-sitwazzjoni speċifika ta' pajjiżi strutturalment dgħajfa u li jiddependu hafna fuq appoġġ għas-sigurtà ta' l-ikel, sabiex jiġi evitat tnaqqis qawwi ta' l-assistenza Komunitarja għal dawn il-pajjiżi.

<sup>(1)</sup> ĠUC 46 ta' l-24.2.2006, p. 1.

<sup>(2)</sup> ĠUL 314, 30.11.2001, p. 1.

- (18) Konformement mal-Konklużjonijiet tal-Kunsill ta' l-24 ta' Mejju 2005 ghandhom ikunu appoġġati azzjonijiet sabiex jittejjbu s-saħħa riproduttiva u sesswali fil-pajjiżi li qed jiżviluppaw u jiġi żgurati ir-rispett għad-drittijiet relatati magħhom. Ghandhom jiġu pprovduti assistenza finanzjarja u konsulenza esperta xierqa bil-ħsieb li jiġi promoss approċċ olistiku lejn is-saħħa riproduttiva u sesswali u drittijiet relatati kif definiti fil-Programm ta' Azzjoni tal-Konferenza Internazzjonali dwar il-Popolazzjoni u l-Iżvilupp (ICPD), u l-għarfien tagħhom, inkluża maternità sigura u aċċess universali għal firxa komprensiva ta' kura u servizzi tas-saħħa riproduttiva u sesswali li jkunu siguri u affidabbli. Meta jiġu implimentati miżuri ta' kooperazzjoni, d-deċiżjonijiet adottati fl-ICPD ghandhom jiġu osservati b'mod rigoruż fejn hu rilevanti.
- (19) B'segwitu għar-Regolament (KE) Nru 266/2006 tal-Parlament Ewropew u tal-Kunsill tal-15 ta' Frar 2006 li jstabilixxi miżuri ta' akkumpanjament għall-pajjiżi tal-Protokoll dwar iż-Zokkor milquta mir-riforma tar-reġim ta' l-UE taz-zokkor<sup>(1)</sup>, għandha tingħata wkoll assistenza lill-pajjiżi tal-Protokoll dwar iż-Zokkor ta' l-AKP milquta mir-riforma ta' l-Organizzazzjoni tas-Suq Komuni għaz-zokkor u din l-assistenza għandha timmira sabiex tapoġġa l-process ta' aġġustament tagħhom.
- (20) Fl-implimentazzjoni tal-politika Komunitarja għall-iżvilupp, huma essenzjali għajjnuna aktar effettiva, kompletarjetà akbar u armonizzazzjoni aħjar, allinjament u koordinazzjoni tal-proċeduri, kemm bejn l-Unjoni Ewropea u l-Istati Membri tagħha u f'relazzjonijiet ma' donaturi u atturi fl-iżvilupp oħra, sabiex tiġi żgurata l-konsistenza u r-rilevanza ta' l-għajjnuna filwaqt li fl-istess hin jitnaqqsu l-ispejjeż imħallsa mill-pajjiżi msieħba kif approvat fid-Dikjarazzjoni dwar l-Effikaċja ta' l-Għajjnuna adottata mill-Forum ta' Livell Għoli dwar l-Effikaċja ta' l-Għajjnuna, li sar f'Pariġi, fit-2 ta' Marzu 2005.
- (21) Sabiex jinkisbu l-oġġettivi ta' dan ir-Regolament huwa meħtieġ li jiġi segwit approċċ differenzjat skond il-kuntesti u l-htigijiet ta' żvilupp, b'appoġġ għal pajjiżi jew reġjuni msieħba bi programmi speċifiċi, mfassla speċifikament, ibbażati fuq il-htigijiet, l-istrategġiji, il-prijoritajiet u l-assi tagħhom.
- (22) Il-pussess ta' l-istrategġiji ta' żvilupp għall-pajjiżi msieħba hu essenzjali sabiex il-politika ta' żvilupp tkun ta' suċċess u, għal dan il-għan, l-akbar involviment possibbli tas-setturi kollha tas-soċjetà, inklużi l-persuni b'diżabbiltà u gruppi vulnerabbli oħra, għandha tiġi inkoraġġuta. Bil-ħsieb li jiġu żgurati effiċjenza u trasparenza u jiġu inkoraġġuti l-pajjiżi sabiex jieħdu pusses, l-istrategġiji ta' kooperazzjoni tad-donaturi u l-proċeduri implimentattivi għandhom, fejn possibbli, ikunu allinjati ma' dawk tal-pajjiżi msieħba.
- (23) B'kont meħud tal-htieġa li jiġi żgurati kollegament effettiv bejn għajjnuna umanitarja u assistenza għall-iżvilupp fit-tul, m'għandhomx, bhala principju, jiġu ffinanzjati taht dan ir-Regolament miżuri eliġibbli għal finanzjament taht ir-Regolament tal-Kunsill (KE) 1717/2006 hliet fejn hemm htieġa li tiġi żgurata l-kontinwità tal-kooperazzjoni minn kriżi għal kondizzjonijiet stabbli għall-iżvilupp.
- (24) L-attivazzjoni ta' l-għajjnuna konformement ma' l-aħjar prattika ta' l-OECD/DAC huwa fattur ewlieni fiż-żieda tal-valur lill-għajjnuna u fil-bini tal-kapaċità lokali. Għandhom jiġu stabbiliti regoli dwar il-partecipazzjoni f'offerta u kuntratti ta' sussidju, kif ukoll regoli dwar l-origini tal-fornimenti skond l-aktar żviluppi reċenti dwar ir-rilaxx ta' l-għajjnuna.
- (25) L-assistenza għandha titmexxa skond ir-regoli għal għajjnuna esterna li jinsabu fir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej<sup>(2)</sup>, b'dispożizzjonijiet debiti mmirati lejn il-protezzjoni ta' l-interessi finanzjarji tal-Komunità. Għandhom isiru sforzi kontinwati għat-titjib fl-implimentazzjoni tal-kooperazzjoni għall-iżvilupp sabiex jinkiseb bilanċ stabbli bejn riżorsi finanzjarji allokatu u kapaċità ta' assorbiment, kif ukoll sabiex jitnaqqsu l-impenji li għadhom iridu jiġu mwettqa.
- (26) Dan ir-Regolament jistabilixxi pakkett finanzjarju għall-perjodu 2007-2013 li jikkostitwixxi r-referenza principali għall-awtorità tal-baġit, fis-sens tal-Punt 37 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar l-amministrazzjoni finanzjarja tajba<sup>(3)</sup>.
- (27) Il-miżuri neċessarji għall-implimentazzjoni ta' dan ir-Regolament għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li tipprovdwi l-proċeduri għall-eżerċizzju tas-setgħat ta' implimentazzjoni konferiti fuq il-Kummissjoni<sup>(4)</sup>. Id-dokumenti ta' programmazzjoni u xi miżuri speċifiċi ta' implimentazzjoni għandhom jiġu adottati skond il-proċedura tal-kumitat ta' ġestjoni.

<sup>(2)</sup> ĠUL 248, 16.9.2002, p. 1.

<sup>(3)</sup> ĠU C 139, 14.6.2006, p. 1.

<sup>(4)</sup> ĠU L 184, 17.7.1999, p. 23. Deciżjoni kif emendata mid-Deciżjoni 2006/512/KE (ĠUL 200, 22.7.2006, p. 11).

<sup>(1)</sup> ĠUL 50, 21.2.2006, p. 1.

- (28) Ladarba l-għanijiet ta' dan ir-Regolament, jiġifieri l-koperazzjoni proposta ma' pajjiżi, territorji u reġjuni li qed jiżviluppaw li mhumiex Stati Membri Komunitarji u mhumiex eliġibbli għal għajnuna Komunitarja taht ir-Regolament (KE) Nru 1085/2006 (IPA) jew ir-Regolament Nru 1638/2006, ma jistgħux jinkisbu suffiċjentement mill-Istati Membri u jistgħu, għaldaqstant, minhabba fl-iskala ta' l-azzjoni, jinkisbu aħjar fil-livell Komunitarju, il-Komunità tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat. Skond il-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu dawk l-għanijiet.
- (29) Dan ir-Regolament jagħmel meħtieġ it-thassir tas-sett attwali ta' Regolamenti, fid-dawl tar-ristrutturazzjoni ta' l-istrumenti ta' l-azzjoni esterna, b'mod partikolari fil-qasam tal-koperazzjoni għall-iżvilupp,

ADOTTAW DAN IR-REGOLAMENT:

#### Artikolu 1

### L-għan ġenerali u l-kamp ta' applikazzjoni

1. Il-Komunità għandha tiffinanzja miżuri mmirati bhala appoġġ għall-koperazzjoni ma' pajjiżi, territorji u reġjuni li qed jiżviluppaw inklużi fil-lista ta' riċevituri ta' għajnuna tal-Kumitat ta' l-Assistenza għall-Iżvilupp ta' l-Organizzazzjoni għall-Koperazzjoni u l-Ivilupp Ekonomiċi (OECD/DAC), u stabbiliti fl-Anness I (minn hawn 'il quddiem imsejha "pajjiżi u reġjuni msieħba"). Il-Kummissjoni għandha temenda l-Anness I skond revizjonijiet regolari mill-OECD/DAC tal-listi tagħhom ta' riċevituri ta' għajnuna u tgharraf lill-Parlament Ewropew u lill-Kunsill b'dan.
2. Il-Komunità għandha tiffinanzja programmi tematiċi f'pajjiżi, territorji u reġjuni eliġibbli għal assistenza taht programm ġeografiku ta' dan ir-Regolament, stabbilit fl-Artikoli 5 sa 10, għal assistenza taht ir-Regolament Nru 1638/2006 jew għal koperazzjoni ġeografika skond il-Fond Ewropew għall-Iżvilupp (FEŻ).
3. Għall-finijiet ta' dan ir-Regolament, "reġjun" tfisser entità ġeografika li tinkludi aktar minn pajjiż wiehed li qed jiżviluppa.

#### TITOLU I

### OBJETTIVI U PRINĊIPJI ĠENERALI

#### Artikolu 2

### Objettivi

1. L-objettiv primarju u ewlieni tal-koperazzjoni taht dan ir-Regolament għandu jkun l-eliminazzjoni tal-faqar fil-pajjiżi u reġjuni msieħba fil-kuntest ta' l-iżvilupp sostenibbli, inklużi

miżuri għat-twertiq ta' l-Għanijiet ta' Żvilupp tal-Millennju, kif ukoll il-promozzjoni tad-demokrazija, it-tmexxija tajba u r-rispett għad-drittijiet tal-bniedem u għall-istat tad-dritt. B'mod konsistenti ma' dan l-objettiv, il-koperazzjoni ma' pajjiżi u reġjuni msieħba għandha:

- tikkonsolida u tappoġġa d-demokrazija, l-istat tad-dritt, id-drittijiet tal-bniedem u l-libertajiet fundamentali, it-tmexxija tajba, l-ugwaljanza bejn is-sessi u strumenti relatati tad-dritt internazzjonali;
- trawwem l-iżvilupp sostenibbli — inklużi aspetti politiċi, ekonomiċi, soċjali u ambjentali — ta' pajjiżi u reġjuni msieħba, u b'mod aktar partikolari dawk l-aktar żvantaġġati fosthom;
- tinkoraġġixxi l-integrazzjoni bla xkiel u gradwali tagħhom fil-ekonomija dinjija;
- tghin sabiex jiġu żviluppanti miżuri internazzjonali sabiex tiġi ppreservata u mtejba l-kwalità ta' l-ambjent u l-ġestjoni sostenibbli ta' riżorsi naturali globali, sabiex jiġi żgurat żvilupp sostenibbli, inklużi l-ġlieda kontra l-bidla fil-klima u t-telf tal-bijodiversità; u
- issaħħah ir-relazzjoni bejn il-Komunità u l-pajjiżi u reġjuni msieħba.

2. Il-koperazzjoni Komunitarja taht dan ir-Regolament għandha tikkonforma ma' l-impenji u l-objettivi fil-qasam tal-koperazzjoni għall-iżvilupp li l-Komunità approvat fil-kuntest tan-Nazzjonijiet Uniti (NU) u organizzazzjonijiet internazzjonali kompetenti oħra fil-qasam tal-koperazzjoni għall-iżvilupp.

3. Il-politika Komunitarja dwar l-iżvilupp, kif stabbilit fit-Titolu XX tat-Trattat, għandha ttipprovdi l-qafas legali għall-koperazzjoni ma' pajjiżi u reġjuni msieħba. Id-Dikjarazzjoni Kongunta fuq imsemmija dwar il-Politika ta' l-Unjoni Ewropea għall-Iżvilupp: "Il-Kunsens Ewropew" ta' l-20 ta' Diċembru 2005, u kwalunkwe modifika sussegwentement magħmula lilha, għandhom jipprovdu l-qafas ġenerali, l-orjentazzjonijiet u attenzjoni sabiex jiddirigu l-implimentazzjoni tal-koperazzjoni Komunitarja ma' pajjiżi u reġjuni msieħba taht dan ir-Regolament.

4. Miżuri msemmija fl-Artikolu 1(1) għandhom jifasslu sabiex jissodisfaw il-kriterji ta' l-Assistenza Uffiċjali għall-Iżvilupp (ODA) stabbiliti mill-OECD/DAC.

Programmi msemmija fl-Artikolu 1(2) għandhom jifasslu sabiex jissodisfaw il-kriterji ta' l-ODA stabbiliti mill-OECD/DAC, kemm-il darba:

- il-karatteristiċi tal-benefiċjarju ma jkunux jeħtieġu xort'oħra, jew
- il-programm jimplementa inizjattiva globali, prijorità għall-politika komunitarja, jew obbligu jew impenn internazzjonali tal-Komunità, kif imsemmi fl-Artikolu 11(2), u l-miżura ma jkollhiex il-karatteristiċi sabiex tissodisfa tali kriterji.

Għall-inqas 90 % ta' l-ispejjeż previsti taht programmi tematiċi għandhom ikunu mfassla sabiex jissodisfaw il-kriterji għall-ODA stabbiliti mill-OECD/DAC, mingħajr preġudizzju għall-Artikolu 2 (4), t-tieni subparagrafu, l-ewwel inċiż.

5. L-assistenza Komunitarja taht dan ir-Regolament m'għandhiex tintuża sabiex jiġi ffinanzjat l-akkwist ta' armi jew munizzjon, u operazzjonijiet li jkollhom implikazzjonijiet militari jew ta' difiża.

6. Il-miżuri koperti bir-Regolament tal-Kunsill (KE) 1717/2006, u b'mod partikolari l-Artikolu 4 tiegħu, u eliġibbli għal finanzjament tahtu m'għandhomx, fit-teorija, jiġu ffinanzjati taht dan ir-Regolament, hliet fejn ikun hemm hteġa li tiġi żgurata l-kontinwiż ta' l-koperazzjoni minn kondizzjonijiet ta' krizi għal dawk stabbli għall-iżvilupp.

Mingħajr preġudizzju għall-hteġa li tiġi żgurata l-kontinwiż ta' l-koperazzjoni minn kondizzjonijiet ta' krizi għal dawk stabbli għall-iżvilupp, m'għandhomx jiġu ffinanzjati taht dan ir-Regolament miżuri koperti minn, u eliġibbli għall-finanzjament taht, ir-Regolament (KE) Nru 1257/96 tal-Kunsill ta' l-20 ta' Gunju 1996 dwar l-ghajnuna umanitarja.

### Artikolu 3

#### Prinċipji ġenerali

1. Il-Komunità hija bbażata fuq il-valuri tad-demokrazija, l-istat tad-dritt, ir-rispett għad-drittijiet tal-bniedem u l-libertajiet fundamentali u tfittex li tiżviluppa u tikkonsolida l-impenn għal dawn il-valuri fil-pajjiżi u r-reġjuni msieħba permezz tad-djalogu u l-koperazzjoni.

2. Fl-implimentazzjoni ta' dan ir-Regolament, għandu jifittex approċċ differenzjat li jiddipendi fuq kuntesti u htiġijiet ta' żvilupp sabiex pajjiżi jew reġjuni msieħba jkollhom koperazzjoni speċifika, mfassla speċifikament, ibbażata fuq il-htiġijiet, l-istrateġiji, il-prijoritajiet u l-assi tagħhom.

Il-pajjiżi l-inqas żviluppanti u pajjiżi bi dhul baxx għandhom jin-għataw prijorità ftermini ta' allokkazzjoni ta' riżorsi ġenerali sabiex jiksbu l-Għanijiet ta' Żvilupp tal-Millennju. Għandha tingħata attenzjoni xierqa lill-appoġġ għal żvilupp favur il-foqra ta' pajjiżi bi dhul medju, b'mod partikolari l-pajjiżi bi dhul medju-baxx li hafna minnhom qed jiffaċċjaw problemi simili għal dawk ta' pajjiżi bi dhul baxx.

3. L-integrazzjoni tal-kwistjonijiet trasversali li ġejjin għandha ssir fil-programmi kollha: il-promozzjoni tad-drittijiet tal-bniedem, l-ugwaljanza bejn is-sessi, id-demokrazija, it-tmexxija tajba, id-drittijiet tat-tfal u d-drittijiet tal-popli indiġeni, is-sostenibbiltà ambjentali u l-għlied kontra l-HIV/AIDS. Barra minn hekk,

għandha tingħata attenzjoni partikolari għat-tishih ta' l-istat tad-dritt, għat-titjib ta' l-aċċess għall-ġustizzja u għall-appoġġ għas-soċjetà ċivili, kif ukoll għall-promozzjoni tad-djalogu, tal-partecipazzjoni u tar-rikonċiljazzjoni u għall-iżvilupp ta' l-istituzzjonijiet.

4. Il-Komunità għandha tqis l-oġettivi stabbiliti fit-Titolu XX tat-Trattat u fl-Artikolu 2 ta' dan ir-Regolament, fil-linji politiċi kollha li x'aktarx jolqtu lill-pajjiżi u r-reġjuni msieħba. Għall-miżuri ffinanzjati taht dan ir-Regolament, il-Komunità għandha wkoll timmira li tiżgura l-koerenza ma' oqsma oħra ta' l-azzjoni esterna tagħha. Dan għandu jiġi żgurat fil-formulazzjoni ta' politika, l-ippjanar strateġiku u l-programmazzjoni u l-implimentazzjoni ta' miżuri.

5. Il-Komunità u l-Istati Membri għandhom itejbu l-koordinazzjoni u l-komplementarjetà tal-politika tagħhom dwar koperazzjoni għall-iżvilupp billi jwieġbu għall-prijoritajiet tal-pajjiżi u r-reġjuni msieħba fuq livell ta' pajjiż u dak reġjonali. Il-politika Komunitarja fil-qasam tal-koperazzjoni għall-iżvilupp għandha tikkomplementa l-linji politiċi segwiti mill-Istati Membri.

6. Il-Kummissjoni u l-Istati Membri għandhom ifittxu skambji regolari u frekwenti ta' informazzjoni, anke ma' donaturi oħra u jippromwovu koordinazzjoni u komplementarjetà ahjar billi jahdmu lejn programmazzjoni pluriennali kongunta, ibbażata fuq l-istrateġiji tat-tnaqqis tal-faqar jew strateġiji ekwivalenti tal-pajjiżi msieħba u fuq il-proċessi baġitarji tal-pajjiżi msieħba, permezz ta' mekkaniżmi ta' implimentazzjoni komuni inkluż analiżi kondiviżi, permezz ta' missjonijiet kongunti fil-livell tad-donaturi, u permezz ta' l-użu ta' arrangamenti ta' ko-finanzjament.

7. Fl-oqsma rispettivi ta' kompetenza tagħhom, il-Komunità u l-Istati Membri għandhom jippromwovu approċċ multilaterali għal sfidi globali u jrawmu l-koperazzjoni ma' organizzazzjonijiet u korpi multilaterali u reġjonali bħal istituzzjonijiet finanzjarji internazzjonali, l-aġenziji, il-fondi u l-programmi tan-NU u donaturi bilaterali oħra.

8. Il-Komunità għandha tippromwovi koperazzjoni effettiva ma' pajjiżi u reġjuni msieħba konformement ma' l-ahjar Prattika Internazzjonali. Hija għandha tippromwovi:

(a) proċess ta' żvilupp immexxi mill-pajjiż imsieħeb u appartenenti lilu. Il-Komunità għandha tallinja dejjem aktar l-appoġġ tagħha ma' l-istrateġiji għall-iżvilupp, il-linji politiċi u l-proċeduri ta' riforma nazzjonali ta' l-imsieħba. Il-Komunità għandha tikkontribwixxi sabiex issaħħaħ il-proċess ta' responsabbiltà reciproka bejn il-gvernijiet imsieħba u d-donaturi u tippromwovi l-kompetenza lokali u l-impjegji lokali;

- (b) approċċi inklussivi u partecipatorji għall-iżvilupp u involviment wiesa' tas-segmenti kollha tas-soċjetà fil-proċess ta' żvilupp u fid-djalogu nazzjonali, inkluż id-djalogu politiku;
- (c) modalitajiet u strumenti ta' koperazzjoni effettivi kif stabbiliti fl-Artikolu 25 konformement ma' l-aħjar prattika ta' l-OECD/DAC, adattati għaċ-ċirkostanzi partikolari ta' kull pajjiż jew reġjun imsieheb, b'attenzjoni għall-approċċi bbażati fuq programmi, it-twassil ta' fondi għall-ghajnuna prevedibbli, l-iżvilupp u l-użu ta' sistemi ta' pajjiżi u fuq approċċi għall-iżvilupp ibbażati fuq riżultati inklużi, fejn hu xieraq, miri u indikaturi ta' l-Ghanijiet ta' Żvilupp tal-Millennju;
- (d) impatt imtejjeb ta' linji politiċi u programmazzjoni permezz ta' koordinazzjoni u armonizzazzjoni bejn donaturi sabiex jitnaqqsu s-sovrappożizzjoni u d-duplikazzjoni, tittejjeb il-komplementarjetà u jiġu appoġġati inizjattivi fuq livell ta' donaturi. Il-koordinazzjoni għandha ssehh f'pajjiżi u reġjuni msiehba bl-użu ta' linji gwida u prinċipji ta' l-aħjar prattika dwar l-effikaċja tal-koordinazzjoni u l-ghajnuna;
- (e) profil fid-dawl ta' l-Ghanijiet ta' Żvilupp tal-Millennju fid-Dokumenti ta' Strateġija tal-Pajjiżi u fil-programmi pluriennali tagħha.
9. Il-Kummissjoni għandha tgharraf u jkollha skambji ta' fehmiet regolari mal-Parlament Ewropew.
10. Il-Kummissjoni għandha tfittex li jkollha skambji ta' informazzjoni regolari mas-soċjetà civili.

## TITOLU II

### PROGRAMMI ĠEOGRAFIĊI U TEMATIĊI

#### Artikolu 4

#### L-implimentazzjoni ta' l-assistenza Komunitarja

B'mod konsistenti ma' l-għan globali u l-kamp ta' applikazzjoni, ma' l-oġġettivi u l-prinċipji ġenerali ta' dan ir-Regolament, l-assistenza Komunitarja għandha tiġi implimentata permezz ta' programmi ġeografiċi u tematiċi disposti fl-Artikoli 5 sa 16 u l-programm dispost fl-Artikolu 17.

#### Artikolu 5

#### Programmi ġeografiċi

1. Programm ġeografiku għandu jinkludi koperazzjoni foqhma adegwati ta' attivitajiet mal-pajjiżi u r-reġjuni msiehba determinati fuq bażi ġeografika.
2. B'mod konsistenti ma' l-għan globali u l-kamp ta' applikazzjoni, ma' l-oġġettivi u l-prinċipji ġenerali ta' dan ir-Regolament,

l-assistenza Komunitarja għall-pajjiżi ta' l-Amerika Latina, ta' l-Asja, ta' l-Asja Ċentrali, u tal-Lvant Nofsani kif stabbiliti fl-Anness I, kif ukoll għall-Afrika t'Isfel, għandha tinkludi azzjonijiet fi hdan l-oqsma ta' koperazzjoni li ġejjin:

- (a) appoġġ għall-implimentazzjoni ta' linji politiċi mmirati lejn l-eliminazzjoni tal-faqar u lejn il-kisba ta' l-Ghanijiet ta' Żvilupp tal-Millennju;

#### Żvilupp uman

- (b) li jindirizza l-htigijiet essenzjali tal-popolazzjoni b'attenzjoni prinċipali għall-edukazzjoni primarja u s-saħha, b'mod partikolari billi:

#### Saħha:

- (i) jiżiedu l-aċċess għal, u l-ghoti ta', servizzi tas-saħha għall-gruppi ta' popolazzjoni bi dħul baxx u gruppi marginalizzati, inklużi nisa u tfal, persuni li jagħmlu parti minn gruppi suġġetti għal diskriminazzjoni etnika, reliġjuża jew kwalunkwe diskriminazzjoni oħra u persuni b'diżabbiltà, b'attenzjoni ċentrali fuq l-Ghanijiet ta' Żvilupp tal-Millennju relatati, jiġifieri li jitnaqqsu l-imwiet tat-tfal, tittejjeb is-saħha ta' l-ommijiet u ta-tfal u s-saħha sesswali u riproduttiva u drittijiet kif stabbiliti fl-Aġenda tal-Kajr tal-Konferenza Internazzjonali dwar il-Popolazzjoni u l-Iżvilupp (ICPD), jiġu indirizzati l-mard ikkaġunat mill-faqar, b'mod partikolari l-HIV/AIDS, it-tuberkulosi u l-malarja;

- (ii) jissahhu s-sistemi tas-saħha sabiex jiġu evitati krizijiet ta' riżorsi umani fis-settur tas-saħha;

- (iii) jiġu żviluppati l-kapaċitajiet partikolarment foqhma bħal dawk tas-saħha pubblika, tar-riċerka u żvilupp;

#### Edukazzjoni

- (iv) tingħata prijorità fl-edukazzjoni primarja sabiex tinkiseb edukazzjoni primarja ta' kwalità segwita b'taħriġ vokazzjonali u sabiex jitnaqqsu l-inugwaljanzi f'termini ta' aċċess għall-edukazzjoni; tiġi promossa edukazzjoni obbligatorja u b'xejn sa l-età ta' 15-il sena sabiex jiġu miġġielda il-forom kollha ta' xogħol tat-tfal;

- (v) tiġi mmirata l-kisba ta' edukazzjoni primarja universali sa l-2015, u li jiġi eliminat in-nuqqas ta' ugwaljanza bejn is-sessi fl-edukazzjoni;

- (vi) jiġu promossi t-taħriġ vokazzjonali, l-edukazzjoni superjuri, it-tagħlim tul il-hajja, il-koperazzjoni kulturali, xjentifika u teknoloġika, skambji akkademiċi u kulturali kif ukoll jissahhah l-gharfien reċiproku bejn il-pajjiżi u r-reġjuni msiehba u l-Komunità;

## Koeżjoni soċjali u mpjeggi

- (c) tiġi promossa l-koeżjoni soċjali bhala politika ta' prijorità tar-relazzjonijiet bejn il-Komunità u l-pajjiżi msiehba, b'attenzjoni fuq xogħol decenti u fuq linji politiki soċjali u fiskali, sabiex b'hekk jiġu miġġielda l-faqar, in-nuqqas ta' ugw'aljanza, il-qgħad u l-eskluzjoni ta' gruppi vulnerabbli u margjinalizzati;
- (d) tiġi miġġielda kull forma ta' diskriminazzjoni bbażata fuq xi raggruppament u jiġu promossi u protetti l-ugwaljanza bejn is-sessi, id-drittijiet tal-popli indiġeni u d-drittijiet tat-tfal, inklużi l-ġhotti ta' appoġġ għall-implimentazzjoni tal-Konvenzjoni tan-NU dwar id-Drittijiet tat-Tfal, u azzjonijiet li jindirizzaw il-problemi li jiffaċċaw tfal tat-toroq u tfal li jidhlu għal tipi ta' xogħol li jkunu perikolużi u/jew li jfixklu l-edukazzjoni full-time;
- (e) jissahhah il-qafas istituzzjonali sabiex jiġi promoss u ffaċilitat il-holqien ta' imprizi żgħar u ta' daqs medju bil-hsieb li jiġi stimulat il-holqien tax-xogħol

Tmexxija, demokrazija, drittijiet tal-bniedem u appoġġ għal riformi istituzzjonali

- (f) jiġu promossi u protetti l-libertajiet fundamentali u d-drittijiet tal-bniedem, it-tishih tad-demokrazija, ta' l-istat tad-dritt, ta' l-aċċess għall-ġustizzja għat-tmexxija tajba inklużi azzjonijiet sabiex tiġi miġġielda l-korruzzjoni, li jistgħu jinkludu, iżda ma jkunux limitati minnhom, l-iżvilupp ta' kapacitajiet u tat-tishih tal-qafas istituzzjonali u legiżlattiv, b'mod partikolari fl-oqsma ta' l-amministrazzjoni, tfassil u implimentazzjoni nazzjonali ta' linji politiki u ta' l-amministrazzjoni ta' finanzi pubbliċi u riżorsi nazzjonali b'mod trasparenti;
- (g) tkun appoġġata soċjetà ċivili attiva, inklużi organizzazzjonijiet tas-soċjetà ċivili li jirrapprezentaw lin-nies li jgħixu fil-faqar, kif ukoll jiġu promossi d-djalogu ċivili, il-partecipazzjoni u r-rikonċiljazzjoni, u l-iżvilupp ta' istituzzjonijiet;
- (h) jitrawmu l-koperazzjoni u r-riforma tal-politika fl-oqsma tas-sigurtà u l-ġustizzja, speċjalment fir-rigward ta' l-asil u l-migrazzjoni, tal-ġlieda kontra d-droga u ta' traffikar iehor inkluż it-traffikar ta' bnedmin, tal-korruzzjoni u tal-money laundering;
- (i) jitrawmu l-koperazzjoni u r-riforma tal-politika fl-oqsma tal-migrazzjoni u l-asil mal-pajjiżi msiehba u jiġu promossi inizjattivi ta' żvilupp ta' kapacitajiet sabiex jiġu żgurati l-formulazzjoni u l-implimentazzjoni ta' politika dwar il-migrazzjoni favur l-iżvilupp sabiex jiġu indirizzati l-kawżi bażiċi tal-migrazzjoni;
- (j) jingħata appoġġ lill-multilateralizmu effettiv, b'mod partikolari permezz ta' l-osservanza u l-implimentazzjoni effettiva tad-dritt internazzjonali u ftehim multilaterali rilevanti għall-qasam ta' l-iżvilupp;

## Integrazzjoni fil-kummerċ u reġjonali

- (k) tingħata assistenza lill-pajjiżi u r-reġjuni msiehba fl-integrazzjoni tal-kummerċ, ta' l-investimenti u fl-integrazzjoni reġjonali inklużi assistenza teknika u żvilupp ta' kapacitajiet għat-tfassil u l-implimentazzjoni ta' linji politiki kummerċjali sodi, li jiffavorixxu ambjent li jwassal għal aktar negozju, linji politiki ekonomiċi u finanzjarji sodi u żvilupp tas-settur privat, bil-hsieb li l-pajjiżi u r-reġjuni msiehba jib-benefikaw mill-integrazzjoni tagħhom fl-ekonomija dinjija u li tiġi appoġġata l-ġustizzja soċjali u t-tkabbir favur il-foqra;
- (l) jingħata appoġġ għall-adeżjoni għall-Organizzazzjoni Dinjija tal-Kummerċ (WTO) u għall-implimentazzjoni tal-ftehim tad-WTO permezz ta' assistenza teknika u bini ta' kapacità, b'mod partikolari l-implimentazzjoni tal-ftehim dwar l-Aspetti Relatati mal-Kummerċ tal-Proprietà Intellettwali (il-ftehim TRIPS), notevolament fil-qasam tas-sahha pubblika;
- (m) jingħata appoġġ għall-koperazzjoni ekonomika u kummerċjali u jissahhah r-relazzjonijiet ta' l-investment bejn il-Komunità u pajjiżi u reġjuni msiehba, anke permezz ta' azzjonijiet sabiex jiġi promoss u żgurati li atturi privati, inklużi negozji lokali u Ewropej, jikkontribwixxu għall-iżvilupp ekonomiku li jkun soċjalment responsabbli u sostenibbli, anke għar-rispett ta' l-istandards ewlenin tax-xogħol ta' l-Organizzazzjoni Internazzjonali tax-Xogħol (ILO) u anke permezz ta' azzjonijiet li jippromwov u l-iżvilupp lokali tal-kapacitajiet;

## L-ambjent u l-iżvilupp sostenibbli tar-riżorsi naturali

- (n) ikunu promossi l-iżvilupp sostenibbli permezz tal-protezzjoni ta' l-ambjent u l-ġestjoni sostenibbli tar-riżorsi naturali, inkluza l-protezzjoni tal-biodiversità, u tal-foresti, inklużi attivitajiet għall-konservazzjoni u l-ġestjoni sostenibbli tal-foresti bil-partecipazzjoni attiva ta' komunitajiet lokali u ta' popli li jiddipendu mill-foresti;
- (o) jingħata appoġġ għal titjib fl-ambjent urban;
- (p) jiġu promossi xejriet sostenibbli ta' produzzjoni u ta' konsum u l-immaniġġar sigur u sostenibbli ta' sustanzi kimiċi u ta' skart, b'kont meħud ta' l-impatti tagħhom fuq is-sahha;
- (q) ikun żgurati ir-rispett u l-appoġġ għall-implimentazzjoni ta' ftehim ambjentali internazzjonali bħall-Konvenzjoni dwar id-Diversità Bijoloġika, il-Konvenzjoni tan-NU għal Azzjoni Kontra d-Deżertifikazzjoni u l-Konvenzjoni Kwadru tan-NU dwar il-Bidla fil-Klima konformement mal-Pjan ta' Azzjoni ta' l-UE dwar il-Bidla fil-Klima, u tal-protokoll tagħhom u kull modifika sussegwenti tagħhom;
- (r) jiġu żviluppanti kapacitajiet ta' thejjija għal emergenzi u prevenzjoni ta' diżastri naturali;

## Ilma u enerġija

(s) jinghata appoġġ għall-ġestjoni integrata u sostenibbli tar-riżors ta' l-ilma, b'enfasi partikolari fuq l-aċċess universali għall-ilma tax-xorb sigur u s-sanità konformement ma' l-Ghanijiet ta' Żvilupp tal-Millennju u l-użu sostenibbli u effiċjenti tar-riżorsi ta' l-ilma, anke għal finijiet agrikoli u industrijali;

(t) jittrawwem użu akbar ta' teknoloġiji ta' l-enerġija sostenibbli;

Infrastruttura, komunikazzjoni u trasport:

(u) issir kontribuzzjoni għall-iżvilupp ta' infrastruttura ekonomika, inkluż l-appoġġ għall-integrazzjoni reġjonali, u jiġi promozzjoni l-użu akbar ta' teknoloġiji ta' l-informazzjoni u l-komunikazzjoni;

Żvilupp rurali, ippanar territorjali, sigurtà fl-agrikoltura u l-ikel

(v) jinghata appoġġ għall-iżvilupp rurali sostenibbli, inklużi d-deċentralizzazzjoni u l-ghoti ta' setghat, b'mod partikolari bil-ħsieb li tiġi żgurata s-sigurtà alimentari.

Sitwazzjonijiet ta' wara l-kriżi u Stati fraġli:

(w) jiġu rikostruwiti u r-rijabilitati, għall-perjodu medju u fit-tul, reġjuni u pajjiżi milquta minn konflitti, diżastri magħmula mill-bniedem u diżastri naturali, anke jinghata appoġġ għal azzjoni kontra l-mini, demobilizzazzjoni u azzjonijiet ta' integrazzjoni mill-ġdid, filwaqt li tiġi żgurata kontinwazzjoni bejn għajnuna, rijabilitazzjoni u żvilupp skond l-Artikolu 2(6), b'kont mehud tal-kompetenzi tal-Komunità u ta' l-Istati Membri tagħha;

(x) jitwettqu attivitajiet għall-perjodu medju u fit-tul immirati għall-awto-suffiċjenza u l-integrazzjoni jew l-integrazzjoni mill-ġdid ta' persuni maqlugħa minn pajjiżhom, filwaqt li jiġi żgurat approċċ integrat u konsistenti bejn għajnuna umanitarja, rijabilitazzjoni, għajnuna lil persuni maqlugħa minn pajjiżhom u koperazzjoni għall-iżvilupp. L-azzjoni Komunitarja għandha tiffacilita l-pass mill-istadju ta' emerġenza għal dak ta' l-iżvilupp, bl-inkoraġġiment ta' l-integrazzjoni jew tar-re-integrazzjoni tal-persuni milquta, u bl-inkoraġġiment tat-twaqqif jew tishih ta' strutturi demokratiċi u tar-rwol tal-popolazzjoni fil-proċess ta' l-iżvilupp;

(y) fi Stati fraġli jew li qed ifallu, jinghata appoġġ għat-twassil ta' servizzi bażiċi u għall-iżvilupp ta' istituzzjonijiet pubbliċi legittimi, effettivi u reżiljenti;

(z) jiġu indirizzati sfidi ta' żvilupp komuni għall-Komunità u l-imsieħba tagħha, b'mod partikolari jinghata appoġġ għal djalogi settorali, għall-implimentazzjoni ta' ftehim bilaterali u kwalunkwe qasam ieħor ta' azzjoni konsistenti mal-kamp ta' applikazzjoni ta' dan ir-Regolament.

## Artikolu 6

## Amerika Latina

L-assistenza Komunitarja lill-Amerika Latina għandha tappoġġa azzjonijiet konsistenti ma' l-Artikolu 5 u ma' l-ghan globali u l-kamp ta' applikazzjoni, l-oġettivi u l-prinċipji ġenerali ta' dan ir-Regolament. Għandha tinghata attenzjoni addizzjonali lill-oqsma ta' koperazzjoni li ġejjin, li tirrifletti s-sitwazzjoni speċifika fl-Amerika Latina:

(a) il-promozzjoni ta' koeżjoni soċjali bħala għan kondiviz u politika prijoritarja tar-relazzjonijiet bejn il-Komunità u l-Amerika Latina sabiex b'hekk jiġu miġġielda l-faqar, l-inugwaljanza u l-eskluzjoni. Għandha tinghata attenzjoni partikolari lill-benesseri soċjali u l-politika dwar it-taxxa, l-investment produttiv għal aktar impjegi u impjegi aħjar, politika sabiex jiġu miġġielda d-diskriminazzjoni u l-produzzjoni, il-konsum u t-traffikar tad-droga, u titjib fis-servizzi soċjali bażiċi, b'mod partikolari s-sahha u l-edukazzjoni;

(b) l-inkoraġġiment ta' integrazzjoni reġjonali akbar, inkluż l-appoġġ għal proċessi differenti ta' integrazzjoni reġjonali u għall-interkonnessjoni ta' infrastrutturi network, filwaqt li tiġi żgurata komplementarjetà ma' attivitajiet appoġġati mill-Bank Ewropew ta' Investment (BEI) u istituzzjonijiet oħra;

(ċ) appoġġ għar-rafforzament tat-tmexxija tajba u ta' l-istituzzjonijiet pubbliċi, u l-protezzjoni tad-drittijiet tal-bniedem, inklużi d-drittijiet tat-tfal u d-drittijiet tal-popli indigeni;

(d) appoġġ għall-ħolqien ta' zona ta' edukazzjoni superjuri komuni għall-UE u l-Amerika Latina;

(e) il-promozzjoni ta' żvilupp sostenibbli fid-dimensjonijiet kollha tiegħu, b'attenzjoni partikolari għall-protezzjoni tal-foresti u l-bijodiversità.

## Artikolu 7

## L-Asja

L-assistenza Komunitarja lill-Asja għandha tappoġġa azzjonijiet konsistenti ma' l-Artikolu 5 u ma' l-ghan globali u l-kamp ta' applikazzjoni, l-oġettivi u l-prinċipji ġenerali ta' dan ir-Regolament. Għandha tinghata attenzjoni addizzjonali lill-oqsma ta' koperazzjoni li ġejjin, li tirrifletti s-sitwazzjoni speċifika fl-Asja:

(a) l-isforzi sabiex jinkisbu l-Ghanijiet ta' Żvilupp tal-Millennju fil-qasam tas-sahha, inkluż l-HIV/AIDS, u l-edukazzjoni, inter alia permezz ta' djalogo ta' politika għal riforma settorali;



- (b) l-indirizzar ta' kwistjonijiet dwar tmexxija b'mod partikolari fi Stati fragli sabiex jinbnew istituzzjonijiet pubbliċi leġittimi, effettivi u reżiljenti u soċjetà ċivili attiva u organizzata, u sabiex tissahħah il-protezzjoni tad-drittijiet tal-bniedem, inklużi d-drittijiet tat-tfal;
- (c) l-inkoraġġiment ta' integrazzjoni u koperazzjoni reġjonali akbar permezz ta' appoġġ għal proċessi differenti ta' integrazzjoni u djalogu reġjonali;
- (d) il-kontribut għall-kontroll ta' epidemiji u zoonosi kif ukoll għall-kontribut tas-setturi milquta;
- (e) il-promozzjoni ta' żvilupp sostenibbli fid-dimensjonijiet kollha tiegħu, b'attenzjoni partikolari għall-protezzjoni tal-foresti u l-bijodiversità;
- (f) il-ġlieda kontra l-produzzjoni, l-konsum u t-traffikar tad-droga u kontra traffikar iehor.

#### Artikolu 8

### L-Asja Ċentrali

L-assistenza Komunitarja lill-Asja Ċentrali għandha tappoġġa azzjonijiet konsistenti ma' l-Artikolu 5 u ma' l-iskop u l-kamp ta' applikazzjoni, l-oġġettivi u l-prinċipji ġenerali ta' dan ir-Regolament. Għandu jingħata attenzjoni addizzjonali lill-oqsma ta' koperazzjoni, li jirriflettu s-sitwazzjoni speċifika fl-Asja Ċentrali:

- (a) il-promozzjoni ta' riformi kostituzzjonali u approssimazzjoni leġiżlattiva, amministrattiva u regolatorja mal-Komunità, inkluż it-tishih ta' istituzzjonijiet u korpi nazzjonali responsabbli għall-implimentazzjoni effettiva ta' linji politiċi koperti fil-Ftehim ta' Shubija u Koperazzjoni, bħal korpi ta' elezzjoni, parlamenti, riforma ta' amministrazzjoni pubblika u ġestjoni finanzjarja pubblika;
- (b) il-promozzjoni ta' l-iżvilupp ta' ekonomija tas-suq u l-integrazzjoni ta' pajjiżi msiehba fid-WTO, filwaqt li jiġu indirizzati l-aspetti soċjali tat-transizzjoni;
- (c) appoġġ għall-ġestjoni ta' konfini u koperazzjoni transkonfinali effiċjenti sabiex jiġi promoss l-iżvilupp ekonomiku sostenibbli, soċjali u ambjentali freġjuni ta' konfini;
- (d) il-ġlieda kontra l-produzzjoni, l-konsum u t-traffikar tad-droga u kontra traffikar iehor;
- (e) il-ġlieda kontra l-HIV/AIDS;

- (f) il-promozzjoni tal-koperazzjoni reġjonali, id-djalogu u l-integrazzjoni, inkluż ma' pajjiżi koperti mir-Regolament Nru 1638/2006 u strumenti Komunitarji oħra, b'mod partikolari l-promozzjoni tal-koperazzjoni fis-setturi ta' l-ambjent — b'mod partikolari l-ilma u s-sanità —, is-setturi ta' l-edukazzjoni, l-enerġija u t-trasport, inkluż is-sikurezza u s-sigurtà tal-provvista ta' enerġija internazzjonali u l-operazzjonijiet ta' trasport, dwar interkonnessjonijiet, in-networks u l-operaturi tagħhom, is-sorsi ta' enerġija rinnovabbli, l-effiċjenza ta' l-enerġija.

#### Artikolu 9

### Il-Lvant Nofsani

L-assistenza Komunitarja lil-Lvant Nofsani għandha tappoġġa azzjonijiet konsistenti ma' l-Artikolu 5 u ma' l-iskop u l-kamp ta' applikazzjoni ġenerali, l-oġġettivi u l-prinċipji ġenerali ta' dan ir-Regolament. Għandha tingħata attenzjoni addizzjonali lill-oqsma ta' koperazzjoni li ġejjin, li tirrifletti s-sitwazzjoni speċifika fil-Lvant Nofsani:

- (a) l-inkoraġġiment ta' koeżjoni soċjali sabiex tiġi żgurata l-ekwità soċjali, b'mod partikolari rigward l-użu ta' riżorsi nazzjonali domestiċi u sabiex tiġi żgurata ugwaljanza politika b'mod partikolari permezz tal-promozzjoni tad-drittijiet tal-bniedem, inkluż l-ugwaljanza bejn is-sessi;
- (b) il-promozzjoni tad-diversifikazzjoni ekonomika, l-iżvilupp ta' ekonomija tas-suq, u l-integrazzjoni tal-pajjiżi msiehba fid-WTO;
- (c) il-promozzjoni tal-koperazzjoni reġjonali, id-djalogu u l-integrazzjoni, inkluż ma' pajjiżi koperti mir-Regolament Nru 1638/2006 u strumenti Komunitarji oħrajn permezz ta' l-appoġġ lil sforzi ta' integrazzjoni fir-reġjun, per eżempju dwar l-ekonomija, l-enerġija, it-trasport u r-refuġjati;
- (d) appoġġ għall-konkluzjoni ta' ftehim internazzjonali u l-implimentazzjoni tal-liġi internazzjonali, b'mod partikolari r-riżoluzzjonijiet u l-konvenzjonijiet multilaterali tan-NU;
- (e) l-indirizzar ta' kwistjonijiet dwar tmexxija b'mod partikolari fi Stati fragli sabiex jgħinu fil-bini ta' istituzzjonijiet pubbliċi leġittimi, effettivi u reżiljenti u soċjetà ċivili attiva u organizzata, u sabiex tissahħah il-protezzjoni tad-drittijiet tal-bniedem, inklużi d-drittijiet tat-tfal.

## Artikolu 10

**L-Afrika t'Isfel**

L-assistenza Komunitarja lill-Afrika t'Isfel għandha tappoġġa azzjonijiet konsistenti ma' l-Artikolu 5 u ma' l-iskop u l-kamp ta' applikazzjoni ġenerali, l-oġettivi u l-prinċipji ġenerali ta' dan ir-Regolament. Għandu jinghata attenzjoni addizzjonali lill-oqsma ta' koperazzjoni, li jirriflettu s-sitwazzjoni speċifika lill-Afrika t'Isfel:

- (a) appoġġ għall-konsolidament ta' soċjetà demokratika, ta-tmexxija tajba u ta' Stat immexxi bl-istat ta' dritt u kontribut għall-istabbiltà u l-integrazzjoni reġionali u kontinentali;
- (b) appoġġ għall-isforzi ta' aġġustament ikkaġunati fir-reġjun mill-istabbiliment ta' l-oqsma ta' kummerċ hieles taht il-Ftehim ta' Kummerċ, Żvilupp u Koperazzjoni bejn il-Komunità u l-Afrika t'Isfel <sup>(1)</sup> u arrangamenti reġionali oħrajn;
- (ċ) appoġġ għall-ġlieda kontra l-faqar, in-nuqqas ta' ugwajjanza u l-eskluzjoni, inkluż billi jiġu indirizzati l-htigijiet bażiċi tal-komunitajiet li qabel kienu żvantaġġati;
- (d) li tiġi indirizzata l-pandemika ta' l-HIV/AIDS u l-impatti tagħha fuq is-soċjetà ta' l-Afrika t'Isfel.

## Artikolu 11

**Programmi tematiċi**

1. Programm tematiku għandu jkun sussidjarju għal programmi msemmija fl-Artikoli 5 sa 10 u għandu jinkludi qasam speċifiku ta' attività ta' interess lil grupp ta' pajjiżi msieħba mhux determinati bil-ġeografija, jew attivitajiet ta' koperazzjoni indirizzati lil varji reġjuni jew gruppi ta' pajjiżi msieħba, jew operazzjoni internazzjonali li mhix ġeografikament speċifika.

2. Konsistentement ma' l-iskop u l-kamp ta' applikazzjoni globali, l-oġettivi u l-prinċipji ġenerali ta' dan ir-regolament, l-azzjonijiet meħuda permezz ta' programmi tematiċi għandhom iżidu l-valur lil u jkunu adizzjonali u koerenti ma' azzjonijiet iffianzjati taht programmi ġeografiċi. Il-prinċipji li ġejjin għandhom japplikaw ma' dawn l-azzjonijiet:

- (a) L-oġettivi tal-politika Komunitarja ma jstgħux jinkisbu b'mod xieraq jew effettiv permezz ta' programmi ġeografiċi u l-programm tematiku huwa implimentat bi jew permezz ta' organizzazzjoni intermedjarja bħal organizzazzjonijiet mhux governattivi, atturi mhux Statali oħrajn, organizzazzjonijiet internazzjonali jew mekkaniżmi multilaterali. Dan jinkludi inizjattivi globali li jappoġġaw l-Għanijiet ta' Żvilupp tal-Millennju, l-iżvilupp sostenibbli jew prodotti u azzjonijiet pubbliċi globali fi Stati Membri u fil-pajjiżi mex-

<sup>(1)</sup> Ftehim ta' Kummerċ, Żvilupp u Koperazzjoni bejn il-Komunità Ewropea u l-Istati Membri tagħha, minn naha waħda, u r-Repubblika ta' l-Afrika t'Isfel, min-naha l-oħra (GU L 311, 4.12.1999, p. 3).

jin lejn l-ażżjoni permezz ta' deroga mill-Artikolu 24 kif previst fil-programm tematiku relevanti,

u/jew

- (b) azzjonijiet ikunu skond kif ġej:

- azzjonijiet multireġionali u/jew trasversali, inklużi proġetti pilota u linji politiċi innovattivi;
- azzjonijiet f'każijiet fejn m'hemm l-ebda ftehim dwar l-azzjoni mal-gvern(ijiet) sieħeb(shab);
- azzjonijiet relevanti għall-iskop ta' programm tematiku speċifiku li jwieġeb għal prijorità ta' politika Komunitarja jew obbligu jew impenn internazzjonali tal-Komunità;
- fejn xieraq, azzjonijiet f'każijiet fejn m'hemm l-ebda programm ġeografiku jew fejn ġie sospiż.

## Artikolu 12

**Investiment fin-nies**

1. L-oġettiv ta' l-assistenza Komunitarja taht il-programm tematiku "Investiment fin-Nies" għandu jkun li jinghata appoġġ lil azzjonijiet, f'oqsma li jolqtu direttament l-livelli ta' għajxien u l-benesseri tan-nies, definiti hawn taht u li jiġu ffokati l-iktar pajjiżi fqar u l-inqas żviluppatti u l-iktar oqsma żvantaġġati tal-popolazzjoni.

2. Sabiex jinkiseb l-oġettiv imsemmi fil-paragrafu 1 u konsistentement ma' l-Artikolu 11, il-programm għandu jinkludi l-oqsma ta' attività li ġejjin:

- (a) Sahha tajba għal kulhadd:

- (i) ġlieda kontra l-mard tal-faqar b'mira lejn mard li jittiehed hafna bħal kif stabbilit fil-Programm Ewropew għal azzjoni kontra l-HIV/AIDS, il-malarja u t-tuberkolosi, b'mod partikolari:

- bit-trahhis fil-prezz tal-farmaċewtiċi u dijanjostiċi ewlenin għat-tliet tipi ta' mard skond id-dispożizzjonijiet tal-Ftehim TRIPS kif iċċarat fid-Dikjarazzjoni ta' Doha dwar il-Ftehim TRIPS u s-Sahha Pubblika;
- bl-inkoraġġiment ta' l-investment pubbliku u privat fir-riċerka u l-iżvilupp ta' trattamenti ġodda, mediċini ġodda, partikolarment vaċċini, mikrobiċidi u trattamenti innovattivi;
- b'appoġġ għal inizjattivi globali mmirati kontra l-mard komunikabbli ewleni fil-kuntast tat-tnaqqis tal-faqar, inkluż il-Fond Globali għall-ġlieda kontra l-HIV/AIDS, il-malarja u t-tuberkolosi;

- (ii) konformement mal-prinċipji miftiehma fl-ICPD u l-ICPD+5, azzjonijiet ta' appoġġ li jtejb u s-sahha riproduttiva u sesswali fil-pajjiżi li qed jiżviluppaw u li jiżguraw id-dritt tan-nisa, ta' l-irġiel u ta' l-adoxxenti għal saħha riproduttiva u sesswali tajba u jipprovdu assistenza finanzjarja u kompetenza xierqa bil-ħsieb li jiġi promoss approċċ olistiku lejn, u r-rikonoxximent ta', is-sahha riproduttiva u sesswali u d-drittijiet relatati kif definiti fil-Programm ta' Azzjoni ta' l-ICPD, inkluż maternità sigura u aċċess universali għal firxa komprensiva ta' kura tas-sahha riproduttiva u sesswali li tkun sigura u affidabbli u għal servizzi, provvisti, edukazzjoni u informazzjoni, inkluża informazzjoni dwar kull tip ta' metodi ta' l-ippjanar tal-familja, inkluż:
- it-tnaqqis tar-rati tal-mortalità u tal-morbilità materni, partikolarment b'referenza għall-pajjiżi u popolazzjonijiet fejn dawn huma l-ogħla;
- (iii) it-titjib ta' aċċess ġust għal fornituri tas-sahha, komoditajiet u servizzi tas-sahha bl-appoġġ ta':
- interventi li jindirizzaw il-kriżi tar-riżorsi umani fil-qasam tas-sahha;
  - sistemi ta' informazzjoni dwar is-sahha bil-kapaċità li jiġġeneraw, ikejlu u janalizzaw *data* diżaggregata ta' prestazzjoni sabiex jiġu żgurati riżultati aħjar fl-oqsma tas-sahha u ta' l-iżvilupp u s-sostenibbiltà;
  - kopertura mtejba ta' vaċċinazzjoni u immunizzazzjoni u l-promozzjoni tad-diponibbiltà ta', u l-aċċess għal, vaċċini eżistenti jew godda;
  - mekkaniżmi ġusti għall-finanzjament ta' aċċess ekwu għall-kura tas-sahha.
- (iv) iż-żamma ta' approċċ bilanċjat bejn prevenzjoni, trattament u kura, bil-prevenzjoni meqjusa bħala prijorità ewlenija, bir-rikonoxximent li l-effikaċja tagħha tiżdied meta tkun marbuta mat-trattament u l-kura;
- (b) L-edukazzjoni, il-konoxxenza u l-ħiliet:
- (i) attenzjoni speċjali lil miżuri mehuda fil-kuntest ta' l-Għanijiet ta' Żvilupp tal-Millennju sabiex tinkiseb edukazzjoni primarja universali sa l-2015 u l-Qafas ta' Dakar għall-Azzjoni dwar Edukazzjoni għal Kulħadd;
- (ii) edukazzjoni bażika, sekondarja u oghla kif ukoll edukazzjoni u tahrig vokazzjonali sabiex itejbu l-aċċess għal edukazzjoni għat-tfal kollha u, b'mod li qed jiżdied, għan-nisa u l-irġiel ta' kull età, bil-ħsieb li jiżdiedu l-konoxxenza, il-ħiliet u l-possibbiltajiet ta' l-impjiegi fis-suq tax-xogħol, jikkontribwixxu għal ċittadinanza attiva u twettiq individwali fuq bażi tul il-ħajja.
- (iii) il-promozzjoni ta' edukazzjoni bażika ta' kwalità għolja, b'attenzjoni partikolari għall-aċċess, għal programmi edukattivi, ta' bniet, ta' tfal f'żoni milquta minn konflitti u ta' tfal minn gruppi marginalizzati u iżjed vulnerabbli; il-promozzjoni ta' edukazzjoni obbligatorja u b'xejn sa l-età ta' 15-il sena sabiex jiġu miġġielda l-forom kollha ta' xogħol tat-tfal;
- (iv) l-iżvilupp ta' metodi ta' kejl ta' riżultati edukattivi sabiex tkun tista' tiġi valutata aħjar il-kwalità ta' l-edukazzjoni, speċjalment il-ħiliet alfabetiċi, numeriċi u essenzjali għall-ħajja;
- (v) il-promozzjoni ta' l-armonizzazzjoni ta' donaturi u ta' l-allinjament għall-promozzjoni ta' edukazzjoni universali, obbligatorja, li tingħata b'xejn u tkun ta' kwalità għolja, permezz ta' inizjattivi internazzjonali u mehuda konguntemment bejn pajjiżi;
- (vi) appoġġ għal soċjetà inklużiva msejsa fuq il-konoxxenza u kontribut sabiex jimtela l-vojt diġitali u jiġu rimedjati d-distakki fil-konoxxenza u fl-informazzjoni;
- (vii) it-titjib tal-konoxxenza u ta' l-innovazzjoni permezz tax-xjenza u t-teknoloġija kif ukoll l-iżvilupp ta, u l-aċċess għal, networks elettronici ta' komunikazzjoni sabiex jittejjeb l-iżvilupp soċjo-ekonomiku u l-iżvilupp sostenibbli konguntemment mad-dimensjoni internazzjonali tal-politika ta' l-UE dwar ir-riċerka;
- (ċ) L-ugwaljanza bejn is-sessi:
- (i) il-promozzjoni ta' l-ugwaljanza bejn is-sessi u tad-drittijiet tan-nisa, bl-implimentazzjoni ta' impenji globali kif dettaljati fid-Dikjarazzjoni u l-Pjattaforma għal Azzjoni ta' Beijing u fil-Konvenzjoni tan-NU dwar l-Eliminazzjoni ta' Kull Forma ta' Diskriminazzjoni Kontra n-Nisa, b'attivitajiet li jinkludu:
- appoġġ għal programmi li jikkontribwixxu għall-kisba ta' l-għanijiet tal-Pjattaforma għal Azzjoni ta' Beijing b'emfazi speċjali fuq l-ugwaljanza bejn is-sessi fit-tmexxija u fir-rappreżentanza politika u soċjali u fuq azzjonijiet oħra li jagħtu setgħat lin-nisa;
  - it-tishih tal-kapaċitajiet istituzzjonali u operattivi tal-partijiet interessati ewlenin, ta' l-organizzazzjonijiet tas-soċjetà ċivili, ta' l-organizzazzjonijiet tan-nisa u ta' networks, fl-isforzi tagħhom sabiex jippromwovu l-ugwaljanza bejn is-sessi u l-ghoti ta' setgħat ekonomici u soċjali, inklużi n-networking u l-ghoti ta' konsulenza bejn il-pajjiżi tat-tramuntana u l-pajjiżi tan-nofsinar, kif ukoll bejn il-pajjiżi tan-nofsinar stess;

- l-inkluzjoni ta' perspettiva ibbażata fuq konsiderazzjonijiet ta' l-ugwaljanza bejn is-sessi fil-monitoraġġ u fl-iżvilupp ta' kapacitajiet statistiċi, bl-appoġġ ta' l-iżvilupp u t-tixrid ta' data u ta' indikaturi diżaggregati abbażi ta' sess, kif ukoll ta' data u ta' indikaturi dwar l-ugwaljanza bejn is-sessi;
- it-tnaqqis tad-defiċjenza fil-kapacitajiet ta' alfabetizzazzjoni fost l-adulti, b'emfazi partikolari fuq l-alfabetizzazzjoni femminili;
- miżuri kontra l-vjolenza mwettqa kontra h-nisa.

funzjonament effikaci — u ambitu usa' — tas-sistemi ta' protezzjoni soċjali;

- appoġġ għal inizjattivi li jipromwovu t-titjib kondizzjonijiet tax-xogħol kif ukoll l-aġġustament għal-liberalizzazzjoni tal-kummerċ, inkluża dimensjoni ta' l-impjiegi fil-politika dwar l-iżvilupp, sabiex jiġi promoss it-tixrid tal-valuri soċjali Ewropej;
- għajnuna fil-promozzjoni tad-dimensjoni soċjali pożittiva tal-globalizzazzjoni ta' l-esperjenza ta' l-UE.

(d) Aspetti oħra ta' żvilupp uman u soċjali:

(iii) Iż-żgħażaġh u t-ftal:

(i) Il-kultura:

- il-promozzjoni ta' dialogu interkulturali, diversità kulturali u rispett għad-dinjità ugwali tal-kulturi kollha;
- il-promozzjoni ta' koperazzjoni internazzjonali sabiex tistimola l-kontribut ta' industriji kulturali għal tkabbir ekonomiku f'pajjiżi li qed jiżviluppaw sabiex jisfruttaw il-potenzjal tagħha għall-għieda kontra l-povertà, inkluż il-kwistjonijiet indirizzati bħal access tas-suq u drittijiet ta' proprjetà intellettuali;
- il-promozzjoni tar-rispett għall-valuri soċjali, kulturali u spiritwali ta' popli u minoranzi indiġeni sabiex tittejjeb l-ugwaljanza u l-ġustizzja f' soċjetajiet multi-etniċi f'konformità mad-drittijiet universali tal-bniedem li għalihom kulhadd għandu jedd, inklużi popli indiġeni u persuni li jaġhmlu parti minn minoranzi;
- appoġġ għall-kultura bħala settur ekonomiku promettenti għall-iżvilupp u t-tkabbir ekonomiku.

- tiġi miġġielda kull forma tat-thaddim ta' t-fal, tat-traffikar ta', u ta' vjolenza kontra, t-fal u l-promozzjoni ta' linji politiċi waqt li jiġu meqjusin il-vulnerabbiltajiet u l-potenzjalijiet partikolari taż-żgħażaġh u t-ffal, il-protezzjoni tad-drittijiet u interessi tagħhom, l-edukazzjoni, is-saħha u l-għajxien, li tibda bil-partecipazzjoni u l-ghoti ta' setgħat;

- it-tishih ta' l-attenzjoni u l-kapaċità tal-pajjiżi li qed jiżviluppaw sabiex jiġu żvilupati linji politiċi li jibbenefikaw minnhom iż-żgħażaġh u t-ffal;

- il-promozzjoni ta' strateġiji u interventi konkreti li jindirizzaw problemi u sfidi partikolari li jolqtu liż-żgħażaġh u lit-ffal b'kont meħud ta' l-aħjar interessi tagħhom f'kull azzjoni rilevanti. Għandha tiġi żgurata l-partecipazzjoni tat-tfal u ż-żgħażaġh;

- l-użu tal-pożizzjoni tal-Komunità tagħha bħala donatur prinċipali ta' assistenza uffiċjali għall-iżvilupp fost istituzzjonijiet internazzjonali sabiex donaturi multilaterali ikunu mhegġa jaġhmlu pressjoni għat-tfassil ta' linji politiċi li jeliminaw l-agħar forum tat-thaddim ta' t-fal, b'mod partikolari xogħol ta' periklu bil-ħsieb li tiġi promossa l-eliminazzjoni effettiva ta' kull forma tat-thaddim ta' t-fal, jiġi miġġieled it-traffikar ta', u ta' vjolenza kontra, t-fal u li jiġi promoss r-rwol tat-tfal u taż-żgħażaġh bħala atturi għall-iżvilupp.

(ii) L-impjiegi u l-koeżjoni soċjali:

- il-promozzjoni ta' approċċ soċjali u ekonomiku integrat inkluża l-promozzjoni ta' impjiegi produttivi, xogħol decenti għal kulhadd, l-koeżjoni soċjali, l-iżvilupp tar-riżorsi umani, l-ugwaljanza, is-sigurtà soċjali u l-identifikazzjoni ta' kwistjonijiet li jikkonċernaw l-impjiegi u t-tishih ta' impjiegi fis-settur informali u s-saħha lill-assocjazzjonijiet tax-xogħol, skond il-prinċipji tal-Konvenzjonijiet ta' l-ILO relatati u l-impenji internazzjonali tal-Komunità f'dawn l-oqsma;
- il-promozzjoni ta' l-aġenda "xogħol decenti għal kulhadd" bħala għan universali, anke permezz ta' inizjattivi globali u inizjattivi oħra meħuda konguntement bejn pajjiżi għall-implimentazzjoni ta' standards ewlenija ta' l-ILO dwar ix-xogħol li huma miftiehma internazzjonalment, ta' l-istima ta' l-impatt tal-kummerċ fuq xogħol decenti, ta' mekkanizmi sostnuti u adegwati għall-finanzjament ġust, tal-

### Artikolu 13

#### **L-ambjent u l-ġestjoni sostenibbli tar-riżorsi naturali, inkluża l-enerġija**

1. L-oġġettiv tal-programm tematiku dwar l-ambjent u l-ġestjoni sostenibbli tar-riżorsi naturali, inkluż l-ilma, u l-enerġija, għandu jkun li jiġu integrati r-rekwiżiti ta' protezzjoni ambjentali fil-linji politiċi tal-Komunità għall-iżvilupp u f'linji politiċi esterni oħrajn kif ukoll sabiex jgħin il-promozzjoni tal-linji politiċi ambjentali u ta' l-enerġija Komunitarji barra mill-Komunità fl-interess komuni tal-Komunità u tal-pajjiżi u reġjuni msieħba.

2. Sabiex jinkiseb l-oġġettiv imsemmi fil-paragrafu 1 u konsistentement ma' l-Artikolu 11, il-programm għandu jinkludi l-oqsma ta' attività li ġejjin:

- (a) hidma minn isfel 'il fuq fl-ghoti ta' assistenza lil pajjiżi li qed jiżviluppaw sabiex jiksibu l-Għanijiet ta' Żvilupp tal-Millennju f'termini ta' sostenibbiltà ambjentali permezz ta' żvilupp ta' kapacitajiet għal integrazzjoni ambjentali f'pajjiżi li qed jiżviluppaw, appoġġ għal atturi tas-soċjeta ċivili, awtoritajiet lokali u pjattaformi konsultattivi, monitoraġġ u valutazzjoni ambjentali, żvilupp ta' approċċi innovattivi u gemellaġġ għall-qsim ta' esperjenza u rinfurzar ta' koperazzjoni f'dawn l-oqsma ma' pajjiżi prinċipali;
- (b) il-promozzjoni ta' l-implimentazzjoni ta' inizjattivi Komunitarji u impenji miftiehma fil-livelli internazzjonali u reġjonali u/jew ta' karattru transkonfinali permezz ta' appoġġ għal żvilupp sostenibbli inklużi attivitajiet li jindirizzaw kwistjonijiet attwali u futuri ta' bidla fil-klima, il-bijodiversità, id-deżertifikazzjoni, il-foresti, id-degradazzjoni ta' l-art, ir-riżorsi tas-sajd u marini, konformità ma' *standards* ambjentali (għal prodotti u proċessi ta' produzzjoni), ġestjoni tajba ta' kimiċi u skart, il-ġlieda kontra t-tniġġis, il-produzzjoni u konsum sostenibbli u l-migrazzjoni relatata ma' l-ambjent. Dan jinkludi wkoll sforzi għall-promozzjoni ta' tmexxija forestali tajba u sabiex jiġi miġġieled il-qtagħ illegali ta' siġar, partikolarment permezz tal-FLEGT, u attivitajiet innovattivi għall-konservazzjoni u l-ġestjoni sostenibbli ta' foresti bil-partecipazzjoni attiva ta' komunitajiet lokali u ta' popli li jiddependu mill-foresti.

Fir-rigward ta' l-ilma, il-programm tematiku jimmira li jstabilixxi qafas għall-protezzjoni fit-tul ta' riżorsi ta' l-ilma u li jippromwovi l-użu sostenibbli ta' l-ilma permezz ta' appoġġ għall-koordinament ta' linji politiċi;

- (c) integrazzjoni aħjar ta' oġġettivi ambjentali permezz ta' appoġġ għal hidma metodoloġika, it-tisħih ta' kompetenzi ambjentali disponibbli għal xogħol fuq linji politiċi, ta' integrazzjoni u ta' azzjonijiet innovattivi tal-Komunità u l-promozzjoni tal-koerenza;
- (d) it-tisħih tat-tmexxija ambjentali u l-appoġġ għall-iżvilupp tal-politika internazzjonali permezz ta' hidma għal koerenza bejn il-pilastru ambjentali u oħrajn tat-tmexxija internazzjonali għal żvilupp sostenibbli u billi jiġu assistiti l-monitoraġġ u l-valutazzjoni ta' l-ambjent reġjonali u internazzjonali, b'forniment ta' appoġġ addizzjonali għas-Segretarjati ta' ftehim ambjentali multilaterali, il-promozzjoni ta' konformità u miżuri ta' infurzar effettivi għal ftehim ambjentali multilaterali inkluż permezz tal-bini ta' kapacità, l-appoġġ għal organizzazzjonijiet u proċessi internazzjonali, appoġġ għas-

soċjeta ċivili u think tanks ta' politika, u t-titjib ta' l-effiċjenza ta' negozjati internazzjonali;

- (e) appoġġ għal alternattivi ta' enerġija sostenibbli f'pajjiżi u reġjuni msieħba, permezz ta' integrazzjoni ta' enerġija sostenibbli f'pjanijiet u strateġiji ta' żvilupp, l-iżvilupp ta' appoġġ istituzzjonali u assistenza teknika, il-holqien ta' qafas leġislativ u politiku favorevoli sabiex jattira kummerċ u investituri godda fl-enerġija rinnovabbli, li jissahhah ir-rwol ta' l-enerġija bhala mezz li johloq il-ġenerazzjoni ta' dhul għall-foqra, il-promozzjoni ta' approċċi ta' finanzjament innovattivi, u l-inkoraġġiment ta' koperazzjoni reġjonali bejn gvernijiet, organizzazzjonijiet mhux governattivi u s-settur privat fl-oqsma ta' hawn fuq. L-azzjonijiet strateġiċi Komunitarji sejin jagħtu inkoraġġiment partikolari għall-użu ta' riżorsi rinnovabbli ta' enerġija, għal żieda fl-effiċjenza fl-użu ta' l-enerġija u għall-iżvilupp ta' qafas regolatorju adatt għall-użu ta' l-enerġija fil-pajjiżi u r-reġjuni konċernati u għas-sostituzzjoni ta' sorsi ta' enerġija partikolarment dannużi b'oħrajn anqas dannużi.

#### Artikolu 14

#### Atturi mhux Statali u awtoritajiet lokali fl-iżvilupp

1. L-oġġettiv tal-programm tematiku għal atturi mhux Statali u awtoritajiet lokali fl-iżvilupp għandu jkun li jipprovdi ko-finanzjament ta' inizjattivi proposti u/jew imwettqin mill-organizzazzjonijiet tas-soċjeta ċivili u awtoritajiet lokali li joriġinaw mill-Komunità u l-pajjiżi msieħba fil-qasam ta' l-iżvilupp. Għall-inqas 85 % tal-fondi previsti taht dan il-programm tematiku għandhom jiġu allokati lil atturi mhux Statali. Il-programm għandu implimentat b'mod konsistenti ma' l-oġġettiv ta' dan ir-Regolament u li jsahhah il-kapaċità ta' atturi mhux Statali u ta' awtoritajiet lokali fil-proċess ta' tfassil ta' politika, sabiex:

- (a) tiġi promossa soċjeta inkluziva u mogħtija s-setgħa sabiex:
  - (i) jibbenefikaw popolazzjonijiet li ma jintlahqux minn servizzi u riżorsi integrati u esklużi minn proċessi ta' tfassil ta' politika;
  - (ii) tissahhah il-kapaċità ta' l-organizzazzjonijiet tas-soċjeta ċivili u l-awtoritajiet lokali fil-pajjiżi msieħba, bil-hsieb li tiġi ffacilitata l-partecipazzjoni tagħhom fid-definizzjoni u l-implimentazzjoni ta' strateġiji għat-tnaqqis tal-povertà u l-iżvilupp sostenibbli;
  - (iii) tiġi ffacilitata l-interazzjoni bejn atturi ta' l-Istat u dawk mhux Statali f'kuntesti differenti u jiġi appoġġat rwol akbar għall-awtoritajiet lokali fi proċessi ta' deċentralizzazzjoni;

(b) jizzied il-livell ta' konsapevolezza taċ-ċittadin Ewropew dwar kwistjonijiet ta' żvilupp u jiġi mobilizzat appoġġ pubbliku attiv fil-Komunita u fil-pajjiżi mexjin lejn l-adeżjoni għat-tnaqqis tal-povertà u l-istrategġiji ta' żvilupp sostenibbli fil-pajjiżi msieħba, għal relazzjonijiet aktar ġusti bejn pajjiżi żviluppatti u dawk li qed jiżviluppaw, u jiġu msahha r-rwoli tas-socjeta ċivili u ta' l-awtoritajiet lokali għal dawn il-finijiet;

(c) tinkiseb koperazzjoni aktar effiċjenti, jitrawmu s-sinerġiji u jiġi ffacilitat djalogu strutturat bejn networks ta' socjeta ċivili u assoċjazzjonijiet ta' awtoritajiet lokali, fi hdan l-organizzazzjonijiet tagħhom u ma' l-istituzzjonijiet Komunitarji.

2. Sabiex jinkiseb l-objettiv imsemmi fil-paragrafu 1 u konsistentement ma' l-Artikolu 11, il-programm għandu jinkludi l-oqsma ta' attivita li ġejjin:

(a) interventi fpajjiżi u reġjuni li qed jiżviluppaw li

(i) isahhu l-iżvilupp parteċipatorju u proċessi u inkluzjoni ta' l-atturi kollha, speċjalment gruppi vulnerabbli u marginalizzati;

(ii) appoġġ lill-proċessi ta' żvilupp ta' kapacita ta' l-atturi kkonċernati fil-livell tal-pajjiż, reġjonali jew lokali;

(iii) il-promozzjoni ta' proċessi ta' fehim reċiproku;

(iv) il-facilitazzjoni ta' l-impenn attiv taċ-ċittadini fil-proċessi ta' żvilupp u fit-tishih tal-kapacita tagħhom sabiex jiehdu azzjoni;

(b) titqajjem il-kuxjenza pubblika dwar kwistjonijiet ta' żvilupp u l-promozzjoni ta' l-edukazzjoni għal żvilupp fil-Komunita u fil-pajjiżi mexjin lejn l-adeżjoni, sabiex tiġi stabbilita politika ta' żvilupp fis-socjetajiet Ewropej, sabiex timmobilizza aktar l-appoġġ pubbliku fil-Komunita u l-pajjiżi mexjin lejn l-adeżjoni għal azzjoni kontra l-poverta u għal relazzjonijiet iktar ġusti bejn pajjiżi żviluppatti u dawk li qed jiżviluppaw, sabiex titqajjem kuxjenza fil-Komunita dwar kwistjonijiet u diffikultajiet li qed jaffaċċjaw pajjiżi li qed jiżviluppaw u l-popli tagħhom, u sabiex tiġi promossa d-dimensjoni soċjali tal-globalizzazzjoni;

(c) koordinazzjoni u komunikazzjoni bejn is-socjeta ċivili u n-networks ta' awtorita lokali, fi hdan l-organizzazzjonijiet tagħhom u bejn it-tipi differenti ta' dawk kollha interessati attivi fid-dibattitu Ewropew u globali dwar l-iżvilupp.

3. L-appoġġ lill-awtoritajiet lokali għandu normalment jitwet-taq fil-qafas tad-dokumenti ta' strategġija tal-pajjiż hlief fejn dawn ta' l-ahhar ma jipprovdux appoġġ xieraq, partikolarment f'sit-wazzjonijiet bħal shubiji diffiċli, Stati fraġili u wara l-kunflitt.

L-appoġġ lill-awtoritajiet lokali u lill-assocjazzjonijiet tagħhom sejjer jiehu kont tal-kapacita ta' kontribut tagħhom fil-kalkolu tal-kofinanzjament Komunitarju.

#### Artikolu 15

#### Sigurtà fl-ikel

1. L-objettiv tal-programm tematiku dwar is-sigurtà ta' l-ikel għandu jkun li jtejjeb is-sigurtà ta' l-ikel favur l-aktar persuni fqar u vulnerabbli u jikkontribwixxi sabiex jinkisbu l-Għanijiet ta' Żvilupp tal-Millennju fir-rigward tal-poverta u l-ġuh, permezz ta' sett ta' azzjonijiet li jiżguraw koerenza, komplementarjeta u kontinwita globali ta' l-interventi Komunitarji, inkluż fil-qasam tat-transizzjoni minn soljev għal żvilupp.

2. Sabiex jinkiseb l-objettiv imsemmi fil-paragrafu 1 u konsistentement ma' l-Artikolu 11, il-programm għandu jinkludi l-oqsma ta' attivita li ġejjin:

(a) kontribut għad-dispożizzjoni ta' prodotti pubbliċi internazzjonali, b'mod partikolari innovazzjoni ta' ricerka u teknoloġġija mmexxija mid-domanda favur il-faqar, kif ukoll żvilupp tal-kapacita, koperazzjoni u gemellaġġ xjentifiku u teknoloġiku Nofsinhar-Nofsinhar u Nofsinhar-Tramuntana;

(b) appoġġ lil programmi globali, kontinentali u reġjonali li b'mod partikolari:

(i) jappoġġaw informazzjoni dwar is-sigurtà ta' l-ikel u twissija bikrija;

(ii) jappoġġaw is-sigurtà ta' l-ikel f'oqsma speċifiċi bħall-agrikoltura, inkluż formulazzjoni ta' linji politiċi agricoli reġjonali u aċċess għal gestjoni ta' l-art, il-kummerċ agriku u rizorsi naturali;

(iii) jippromwovu, isahhu u jikkomplementaw l-istrategġiji tas-sigurtà ta' l-ikel nazzjonali u t-tnaqqis tal-faqar fil-perjodu qasir, medju u itwal; u

(iv) jappoġġaw networking ta' esperti ta' politika u atturi mhux Statali sabiex irawmu l-aġenda globali tas-sigurtà ta' l-ikel;

(c) promozzjoni u avvanzar ta' l-aġenda tas-sigurtà ta' l-ikel. Il-Komunita għandha tkompli tindirizza l-kwistjonijiet prinċipali tas-sigurtà ta' l-ikel fid-dibattitu internazzjonali, u għandha tippromwovi l-armonizzazzjoni, il-koerenza u l-allinjament ta' linji politiċi u modi ta' twassil ta' l-għajnuna ta' msieħba u donaturi ta' żvilupp. B'mod partikolari, għandha tissahhah il-promozzjoni tar-rwol tas-socjeta ċivili fi kwistjonijiet tas-sigurtà ta' l-ikel;

- (d) indirizzar tan-nuqqas ta' sigurtà ta' l-ikel f'sitwazzjonijiet eċċezzjonali ta' transizzjoni u fragilità ta' l-Istat, bi rwol ċentrali fl-irbit ta' assistenza, rijaabilitazzjoni u żvilupp. Il-programm tematiku għandu:
- (i) jappoġġa interventi sabiex jipproteġi, jmantni u jirkupra assi produttivi u vitali għas-sigurtà ta' l-ikel, sabiex jiffaċilita l-integrazzjoni ekonomika u r-rijaabilitazzjoni fuq terminu itwal u
- (ii) jappoġġa l-prevenzjoni u l-immaniġġar ta' krizijiet, sabiex jindirizza vulnerabbiltà għal xokkijiet u sabiex isahhah ir-reżistenza tan-nies;
- (e) żvilupp ta' linji ta' politika, strateġiji u approċċi innovattivi tas-sigurtà ta' l-ikel, u t-tishih tal-potenzjal għar-replikazzjoni tagħhom u d-disseminazzjoni Tramuntana-Tramuntana. L-oqsma ta' intervent jistgħu jinkludu agrikoltura, inkluż ir-riforma ta' l-art u l-politika ta' l-art, ġestjoni sostenibbli ta' u aċċess għal riżorsi naturali, sigurtà ta' l-ikel relatata ma' l-iżvilupp rurali u lokali, inkluż infrastruttura, nutriment, demografija u xogħol, migrazzjoni, saħha u edukazzjoni. Għandhom jiġu żgurati l-konsistenza u komplementarjetà ma' programmi Komunitarji oħrajn f'dawn l-oqsma.

#### Artikolu 16

### Il-migrazzjoni u l-asil

1. L-objettiv tal-programm tematiku dwar koperazzjoni ma' pajjiżi terzi fl-oqsma tal-migrazzjoni u l-asil għandu jkun li jappoġġahom fl-isforzi tagħhom sabiex tiġi żgurata ġestjoni aħjar ta' flussi ta' migrazzjoni fid-dimensjonijiet kollha tagħhom. Fil-waqt li s-sugġett tal-programm tematiku primarjament għandu jkun il-migrazzjoni lejn l-UE, hu għandu jiehu kont ukoll tal-flussi migratorji relevanti nofsinhar/nofsinar.

2. Sabiex jinkiseb l-objettiv imsemmi fil-paragrafu 1 u konsistentement ma' l-Artikolu 11, il-programm għandu jinkludi l-oqsma ta' attività li ġejjin:

- (a) it-trawwim tar-rabtiet bejn migrazzjoni u żvilupp, speċjalment bl-inkoraggiment tal-kontribut ta' dijaspori għall-iżvilupp tal-pajjiż ta' oriġini tagħhom u t-tiżdid tal-valur tarritorn tal-migranti; li jitnaqqas it-telf ta' l-aħjar imhuh u li jiġi promoss il-moviment ċirkolari ta' migranti b'hiliet; li jiġu ffaċilitati t-transferimenti finanzjarji ta' migranti lejn il-pajjiż ta' l-oriġini tagħhom; li jiġi appoġġat ir-ritorn volontarju u l-integrazzjoni mill-ġdid ta' migranti u l-bini ta' kapacitajiet għall-ġestjoni tal-migrazzjoni; it-trawwim ta' sforzi ta' żvilupp ta' kapacitajiet sabiex jgħinu pajjiżi fit-tfassil ta' linji politiki ta' migrazzjoni favur l-iżvilupp u fil-kapaċità tagħhom sabiex jiġġestixxu b'mod kongunt il-flussi ta' migrazzjoni;
- (b) il-promozzjoni ta' migrazzjoni tax-xogħol ġestita tajjeb, b'mod partikolari billi tinghata informazzjoni dwar il-

migrazzjoni legali u l-kondizzjonijiet ta' dhul u waqfien fit-territorju tal-Komunità; li tinghata informazzjoni dwar l-opportunitajiet u htigijiet tal-migrazzjoni tax-xogħol fl-Istati Membri u dwar kwalifiki ta' kandidati ta' pajjiżi terzi għall-migrazzjoni; li jiġi appoġġat it-tahriġ ta' qabel it-tluq għal kandidati għal migrazzjoni legali; u l-inkoraggiment tad-definizzjoni u l-implimentazzjoni ta' oqfsa legiżlattivi għal had-diemta migranti f'pajjiżi terzi;

- (c) il-ġlieda kontra l-immigrazzjoni illegali u l-iffaċilitar ta' l-ammissjoni mill-ġdid ta' l-immigranti illegali, inkluż bejn pajjiżi terzi, u b'mod partikolari, il-ġlieda kontra l-kuntrabandu ta' u t-traffikar tal-bnedmin; li tiġi skoraġġguta l-immigrazzjoni illegali u titqajjem kuxjenza dwar ir-riskji relatati magħha; li jittejjbu l-kapaċitajiet fiż-żoni tal-ġestjoni ta' konfini, viżi u passaporti, inkluż is-sigurtà ta' dokumenti u l-introduzzjoni ta' *data* bijometrika, u t-tkixxif ta' dokumenti foloz; l-implimentazzjoni ftehim ta' ammissjoni mill-ġdid effettivi li ġew konklużi mal-Komunità u obbligi li jirriżultaw minn ftehim internazzjonali; u li jiġu assistiti pajjiżi terzi fil-ġestjoni ta' immigrazzjoni illegali u fil-koordinazzjoni tal-linji politiki tagħhom;
- (d) il-protezzjoni ta' migranti, inkluż l-aktar vulnerabbli bħan-nisa u t-tfal, kontra l-isfruttament u l-eskluzjoni permezz ta' miżuri bħal-legiżlazzjoni ta' pajjiżi terzi li qed jiżviluppaw fil-qasam tal-migrazzjoni; li jiġu appoġġati l-integrazzjoni u n-non-diskriminazzjoni kif ukoll miżuri li jipproteġu migranti mir-rażziżmu u l-ksenofobija; il-prevenzjoni u l-ġlieda kontra l-kuntrabandu ta' u t-traffikar tal-bnedmin u kull forma ta' skjavitù;
- (e) il-promozzjoni ta' asil u protezzjoni internazzjonali, anke permezz ta' programmi ta' protezzjoni reġjonali, b'mod partikolari fit-tishih ta' kapacitajiet internazzjonali; l-appoġġ tarreġistrazzjoni ta' applikanti għal asil u refuġjati; il-promozzjoni ta' l-*standards* u l-istrumenti internazzjonali dwar il-protezzjoni ta' refuġjati; l-appoġġ għat-titjib fil-kondizzjonijiet ta' riċezzjoni u integrazzjoni lokali, u l-hidma lejn soluzzjonijiet dewwiema.

#### Artikolu 17

### Il-pajjiżi tal-Protokoll taz-Zokkor ta' l-AKP

1. Il-pajjiżi tal-Protokoll taz-Zokkor ta' l-AKP elenkati fl-Anness III milquta mir-riforma taz-zokkor tal-Komunità għandhom jibbenefikaw minn programm ta' miżuri ta' akkompanjament. L-assistenza Komunitarja lil dawn il-pajjiżi għandha timmira li tappoġġa l-proċess ta' aġġustament tagħhom meta jiffaċċaw kondizzjonijiet godda dwar is-suq taz-zokkor minhabba r-riforma ta' l-organizzazzjoni komuni tas-suq taz-zokkor. L-assistenza Komunitarja għandha tiehu kont ta' l-istrateġiji ta' adattament ta' pajjiżi u għandha tagħti attenzjoni speċifika lill-oqsma ta' koperazzjoni li ġejjin:

- (a) it-tishih tal-kompetittività tas-settur taz-zokkor u tal-kannamieli, fejn dan huwa proċess xieraq, b'kont mehud tas-sitwazzjoni tal-partijiet interessati differenti fil-katina;
- (b) il-promozzjoni tad-diversifikazzjoni ekonomika taż-żoni dipendenti miz-zokkor;
- (ċ) jiġu indirizzati impatti usa' ġġenerati mill-proċess ta' adattament, possibbilment relatat, iżda mhux ristrett, għall-impjegji u s-servizzi soċjali, l-użu ta' l-art u r-ristorazzjoni ambjentali, is-settur ta' l-enerġija, ir-riċerka u l-innovazzjoni u l-istabbiltà makro-ekonomika.

2. Fl-ammont imsemmi fl-Anness IV, il-Kummissjoni għandha tistabbilixxi l-ammont massimu disponibbli għal kull pajjiż tal-Protokoll taz-Zokkor għall-finanzjament ta' l-azzjonijiet imsemmija fil-paragrafu 1 abbażi tal-htigijiet ta' kull pajjiż, relatati b'mod partikolari ma' l-impatt tar-riforma tas-settur taz-zokkor fil-pajjiż ikkonċernat u ma' l-importanza tas-settur taz-zokkor għall-ekonomija. Il-qies tal-kriterji ta' l-allokkazzjoni għandu jkun ibbażat fuq id-data tal-kampanji ta' qabel l-2004.

Għandhom jiġu definiti mill-Kummissjoni, li taġixxi skond il-proċedura msemmija fl-Artikolu 35(2), istruzzjonijiet ulterjuri dwar l-allokkazzjoni ta' l-ammont totali fost il-benefiċjarji.

### TITOLU III

#### PROGRAMMAR U ALLOKAZZJONI TA' FONDI

##### Artikolu 18

#### Qafas ġenerali tal-programmazzjoni u l-allokkazzjoni ta' fondi

1. Fil-każ ta' programmi ġeografiċi, il-Kummissjoni għandha tfassal dokument ta' strateġija u programm indikattiv pluriennali għal kull pajjiż jew reġjun imsieheb, kif previst fl-Artikolu 19, u tadotta programm ta' azzjoni annwali għal kull pajjiż jew reġjun imsieheb, kif previst fl-Artikolu 22.

Fil-każ ta' programmi tematiki, il-Kummissjoni għandha tfassal dokumenti ta' strateġija tematika, kif previst fl-Artikolu 20, u tadotta programmi ta' azzjoni kif previst fl-Artikolu 22.

F'ċirkostanzi eċċezzjonali, l-appoġġ Komunitarju jista' jiehu wkoll il-forma ta' miżuri speċjali mhux koperti fid-dokumenti ta' strateġija u l-programmi indikattivi pluriennali, kif previst fl-Artikolu 23.

2. Il-Kummissjoni għandha tiddetermina l-allokkazzjonijiet indikattivi pluriennali fi hdan kull programm ġeografiku bl-użu ta' kriterji ta' allokkazzjoni ta' riżorsi standard, oġġettivi u traspa-

renti, ibbażati fuq il-htigijiet u l-prestazzjoni ta' pajjiż jew reġjun imsieheb ikkonċernat u żżomm f'moħħha d-diffikultajiet partikolari li jiffaċċaw pajjiżi jew reġjuni fi kriżi, soġġetti għal kunflitt jew diżastru, flimkien ma' l-ispeċifiċità ta' programmi differenti.

Il-htigijiet ta' kriterji jinkludu l-popolazzjoni, id-dhul *per capita* u l-livell ta' povertà, id-distribuzzjoni tad-dhul u l-livell ta' żvilupp soċjali. Il-kriterji ta' prestazzjoni jinkludu progress politiku, ekonomiku u soċjali, progress fi tmexxija tajba u fl-użu effettiv ta' għajjnuna, u b'mod partikolari l-mod kif pajjiż juża r-riżorsi skarsi għall-iżvilupp, billi jibda mir-riżorsi tiegħu stess.

3. Il-Kummissjoni tista' tinkludi allokkazzjoni finanzjarja speċifika bl-iskop li ssaħħah il-koperazzjoni bejn ir-reġjuni ultra-periferiċi ta' l-UE u l-pajjiżi u reġjuni ġirien imsiehba.

#### Artikolu 19

#### Dokumenti ta' strateġija ġeografika u l-programmi indikattivi pluriennali

1. Il-preparazzjoni u l-implimentazzjoni ta' dokumenti ta' strateġija għandhom japplikaw prinċipji dwar l-effikaċja ta' l-għajjnuna: appartenenza nazzjonali, shubija, koordinazzjoni, armonizzazzjoni, allinjament għall-pajjiżi destinatariju jew għas-sistemi reġjonali u orientazzjoni ta' riżultati kif stabbilit fl-Artikolu 3(5) sa (8).

2. Id-dokumenti ta' strateġija għandhom ikopru mhux aktar mill-perjodu ta' validità ta' dan ir-Regolament u jimmiraw li jfornu qafas koerenti għal koperazzjoni bejn il-Komunità u l-pajjiż imsieheb jew ir-reġjun ikkonċernat, b'mod konsistenti ma' l-għan globali u l-kamp ta' applikazzjoni, l-oġġettivi, l-prinċipji, u l-preskrizzjonijiet ta' politika ta' dan ir-Regolament kif ukoll ma' l-Anness IV. Il-programmi indikattivi pluriennali għandhom ikunu bbażati fuq dokumenti ta' strateġija.

Id-dokumenti ta' strateġija għandhom jiġu riveduti f'nofs it-terminu, jew meħtieġ *ad hoc*, fejn xieraq skond il-prinċipji u l-proċeduri stabbiliti fil-Ftehimiet ta' shubija u Koperazzjoni konkluzi mal-pajjiżi u r-reġjuni msiehba;

3. Id-dokumenti ta' strateġija għandhom, bhala prinċipju, ikunu bbażati fuq djalogu mal-pajjiż u r-reġjun msieheb li jinvolvi s-soċjetà ċivili u awtoritajiet reġjonali u lokali, sabiex jiġi żgurat li dak il-pajjiż u r-reġjun konċernat jiehu biżżejjed appartenenza tal-proċess u li jiġi inkoraġġut appoġġ għal strateġiji nazzjonali ta' żvilupp, partikolarment dawk għat-tnaqqis tal-faqar.



4. Il-programmi indikattivi pluriennali għandhom jiġu mfassla abbażi tad-dokumenti ta' strateġija għal kull pajjiż jew reġjun imsieheb. Fejn possibbli, dawn għandhom ikunu s-sugġett ta' ftehim mal-pajjiż u jew ir-reġjun.

Il-programmi indikattivi pluriennali għandhom jistabbilixxu l-oqsma ta' prijorità magħżula għall-finanzjament Komunitarju, l-oġettivi speċifiċi, ir-riżultati mistennija u l-indikaturi ta' prestazzjoni.

Il-programmi għandhom jistabbilixxu wkoll allokkazzjonijiet finanzjarji indikattivi, kemm globalment kif ukoll għal kull qasam ta' prijorità, li dawn jistgħu jingħataw bhala forma ta' firxa, kif mehtieg. Dawn l-allokkazzjonijiet għandhom ikunu konsistenti ma' l-allokkazzjonijiet indikattivi kif stabbiliti fl-Anness IV.

Il-programmi għandhom jiġu aġġustati fejn mehtieg, b'kont mehud ta' kull revizjoni ta' nofs it-terminu jew *ad hoc* tad-dokumenti tad-dokumenti ta' strateġija.

Allokkazzjoni indikattiva pluriennali tista' tiġi miżjuda jew imnaqqsa b'riżultat tar-revizjonijiet, partikolarment fid-dawl ta' htigijiet speċjali bhal dawk ta' sitwazzjoni ta' wara kriżi, jew fejn prestazzjoni kienet eċċezzjonali jew mhux sodisfaċenti.

5. F'ċirkostanzi bhal kriżijiet, sitwazzjonijiet ta' wara kunflitt jew theddid għad-demokrazija, l-istat tad-dritt, id-drittijiet tal-bniedem jew il-libertajiet fundamentali, tista' tintuża proċedura ta' emerġenza sabiex tmexxi revizjoni *ad hoc* ta' l-istrateġija ta' koperazzjoni tal-pajjiż jew r-reġjun. Tali revizjonijiet jistgħu jipproponu strateġija ta' pajjiż jew reġjun sabiex jagħmlu t-transizzjoni lejn koperazzjoni u żvilupp fit-tul.

6. Skond l-Artikolu 2(7), l-istrateġija għandha tiżgura li l-miżuri mehudin taht dan ir-Regolament ikunu konsistenti ma', u jevitaw duplikazzjoni ma', miżuri eliġibbli għal finanzjament taht strumenti Komunitarji oħrajn, b'mod partikolari r-Regolament (KE) Nru 1717/2006 u r-Regolament (KE) Nru 1257/96. Meta pajjiżi msieħba jew gruppi ta' pajjiżi msieħba huma direttament involuti fi, jew milquta minn, sitwazzjoni ta' kriżi jew ta' wara l-kriżi, il-programmi indikattivi pluriennali għandhom jagħmlu enfasi speċjali fuq it-tishih tal-koordinazzjoni bejn l-assistenza, ir-rijabilitazzjoni u l-iżvilupp sabiex jiġu mgħejjuna jagħmlu t-transizzjoni minn sitwazzjoni ta' emerġenza għall-fażi ta' żvilupp; programmi għal pajjiżi u reġjuni regolamentarment soġġetti għal diżastri naturali għandhom jipprovdu għat-thejija u l-prevenzjoni ta' diżastri u l-ġestjoni tal-konsegwenzi ta' tali diżastri.

7. Sabiex trawwem il-koperazzjoni reġjonali, il-Kummissjoni tista' tiddeciedi li huma eliġibbli, meta tadotta programmi ta' azzjoni annwali tat-tip imsemmi fl-Artikolu 22, jew il-miżuri speċjali kif msemmi fl-Artikolu 23 għal miżuri ta' koperazzjoni taht dan il-Kapitolu li l-proġetti jew il-programmi ta' natura reġjonali jew transkonfinali mwettqa ma' pajjiżi elenkati fl-Anness V ikunu eliġibbli, konformement ma' l-ewwel subparagrafu ta' l-Artikolu 2(4). Jistgħu jiġu stabbiliti dispożizzjonijiet

għal dan fid-dokumenti ta' strateġija u fil-programmi indikattivi pluriennali msemmijin f'dan l-Artikolu u fl-Artikolu 20.

8. Il-Kummissjoni u l-Istati Membri għandhom jikkonsultaw lil xulxin, kif ukoll lil donaturi u atturi oħrajn involuti fl-iżvilupp inklużi rappreżentanti tas-socjetà ċivili u awtoritajiet reġjonali u lokali, fi stadju bikri tal-proċess ta' programmazzjoni sabiex jippromwovw l-komplimentarjetà fost l-attivitajiet ta' koperazzjoni tagħhom.

## Artikolu 20

### Dokumenti ta' strateġija għal programmi tematiċi

1. Id-dokumenti ta' strateġija tematika m'għandhomx ikopru aktar mill-perjodu ta' validità ta' dan ir-Regolament. Huma għandhom jistabbilixxu l-istrateġija Komunitarja għat-tema konċernata, il-prioritajiet Komunitarji, is-sitwazzjoni internazzjonali u l-attivitajiet ta' l-imsieħba ewlenin. Huma għandhom ikunu konsistenti ma' l-għan globali u l-kamp ta' applikazzjoni, ma' l-oġettivi, l-principji u l-preskrizzjonijiet ta' politika ta' dan ir-Regolament kif ukoll ma' l-Anness IV.

Id-dokumenti ta' strateġija tematika għandhom jistabbilixxu l-oqsma ta' prijorità magħżula għall-finanzjament mill-Komunità, l-oġettivi speċifiċi, ir-riżultati mistennija u l-indikaturi tar-rendiment.

Id-dokumenti ta' strateġija tematika għandhom jagħtu wkoll allokkazzjoni finanzjarja indikattiva, kemm globalment kif ukoll għal kull qasam ta' prijorità; din tista' tingħata, fejn ikun xieraq, f'forma ta' skala.

Id-dokumenti ta' strateġija għandhom jiġu riveduti f'nofs it-terminu tagħhom, jew *ad hoc* jekk ikun mehtieg.

2. Il-Kummissjoni u l-Istati Membri għandhom jikkonsultaw lil xulxin, kif ukoll lil donaturi u atturi oħrajn involuti fl-iżvilupp inklużi rappreżentanti tas-socjetà ċivili u ta' l-awtoritajiet lokali, fi stadju bikri tal-proċess ta' programmazzjoni sabiex jippromwovw l-komplimentarjetà fost l-attivitajiet ta' koperazzjoni tagħhom.

3. Għandhom jiġu stabbiliti riżorsi u prioritajiet ta' intervent għall-partecipazzjoni f'inizjattivi globali.

## Artikolu 21

### L-adozzjoni ta' dokumenti ta' strateġija geografika u tal-programmi indikattivi pluriennali

Id-dokumenti ta' strateġija u l-programmi indikattivi pluriennali msemmija fl-Artikoli 19 u 20, u kwalunkwe revizjoni tagħhom imsemmija fl-Artikolu 19(2) u fl-Artikolu 20(1), ir-raba' subparagrafu, kif ukoll miżuri ta' akkumpanjament imsemmija fl-Artikolu 17, għandhom jiġu adottati mill-Kummissjoni skond il-proċedura stabbilita fl-Artikolu 35(2).

## TITOLU IV

## IMPLIMENTAZZJONI

## Artikolu 22

**Adozzjoni ta' programmi ta' azzjoni annwali**

1. Il-Kummissjoni għandha tadotta programmi ta' azzjoni annwali bbażati fuq id-dokumenti ta' strateġija u l-programmi indikattivi pluriennali imsemmija fl-Artikoli 19 u 20.

F'każijiet eċċezzjonali, per eżempju fil-każ fejn programm ta' azzjoni jkun għadu ma ġiex adottat, il-Kummissjoni tista', abbażi tad-dokumenti ta' strateġija u l-programmi indikattivi pluriennali imsemmija fl-Artikoli 19 u 20, tadotta miżuri li m'humiex previsti f'programm ta' azzjoni annwali skond l-istess regoli u proċeduri tal-programmi ta' azzjoni.

2. Il-programmi ta' azzjoni annwali għandhom jispeċifikaw l-oġġettivi li jridu jintlahqu, l-oqsma ta' intervent, ir-riżultati mistennija, il-proċeduri ta' ġestjoni, kif ukoll l-ammont totali ta' finanzjament ipplanat. Huma għandhom jinkludu deskrizzjoni ta' l-attivitàjiet maħsuba li jiġu ffinanzjati, indikazzjoni ta' l-ammonti allokat i għal kull attività u orarju indikattiv ta' implimentazzjoni. L-oġġettivi għandhom ikunu miżurabli u jkollhom punti ta' referenza marbuta maż-żmien.

3. Il-programmi ta' azzjoni annwali għandhom jiġu adottati mill-Kummissjoni skond il-proċedura stabbilita fl-Artikolu 35 (2).

4. Għandha jsir kontroll ambjentali adatt fil-livell tal-proġett partikolari inkluża stima ta' l-impatt ambjentali (EIA) għal proġetti li jkunu ambjentalment sensitivi, partikolarment għall-infrastruttura maġġura ġdida. Fejn ikun relevanti, għandhom jiġu użati stimi ambjentali strateġiċi (SEA) fl-implimentazzjoni ta' programmi settorali. Għandhom jiġu żgurati l-involvement tal-partijiet konċernati interessati fl-istimi ambjentali u l-aċċess pubbliku għar-riżultati.

## Artikolu 23

**Adozzjoni ta' miżuri speċjali mhux previsti fid-dokumenti ta' strateġija jew fil-programmi indikattivi pluriennali**

1. Fil-każ ta' htigijiet jew ċirkostanzi mhux previsti u debitament ġustifikati relatati ma' diżastri naturali, konflitti jew kriżijiet ċivili, u li ma jistgħux jiġu ffinanzjati taht ir-Regolament (KE) Nru 1717/2006 jew ir-Regolament (KE) Nru 1257/96, il-Kummissjoni għandha tadotta miżuri speċjali mhux previsti fid-dokumenti ta' strateġija jew fil-programmi indikattivi pluriennali (minn hawn 'il quddiem imsejha "miżuri speċjali").

Il-miżuri speċjali jistgħu jintużaw ukoll sabiex jiffinanzjaw miżuri li jiffacilitaw it-transizzjoni mill-ghajnuna ta' emerġenza għal operazzjonijiet ta' żvilupp fit-tul, inklużi dawk li għandhom l-għan li jhejju lill-popolazzjoni għal kriżijiet rikorrenti.

2. Il-miżuri speċjali għandhom jispeċifikaw l-oġġettivi segwiti, l-oqsma ta' intervent, ir-riżultati mistennija, il-proċeduri ta' ġestjoni, u l-ammont totali ta' finanzjament. Dawn għandhom jinkludu deskrizzjoni ta' l-azzjonijiet li għandhom jiġu ffinanzjati, indikazzjoni ta' l-ammonti allokat i għal kull operazzjoni u l-iskeda ta' żmien indikattiva għall-implimentazzjoni tagħhom. Huma għandhom jinkludu definizzjoni tat-tip ta' indikaturi tal-prestazzjoni li jkollhom jiġu monitorati meta jkunu implimentati l-miżuri speċjali.

3. Fejn l-ispiza ta' dawn il-miżuri taqbeż EUR 10 000 000, il-Kummissjoni għandha tadottahom skond il-proċedura ta' ġestjoni msemmija fl-Artikolu 35(2). Għal miżuri speċjali taht EUR 10 000 000, il-Kummissjoni għandha tibgħat il-miżuri lill-Istati Membri u lill-Parlament Ewropew għal informazzjoni fi żmien xahar mill-adozzjoni tad-deċiżjoni tagħha.

4. Il-proċedura msemmija fl-Artikolu 35(2) tista' tintuża għall-emendament tal-miżuri speċjali, bħal dawk li jwettqu adattamenti tekniċi, li jestendu l-perjodu ta' implimentazzjoni, li jassenjaw mill-ġdid il-fondi fil-baġit proviżorju, jew li jidu jew inaqqsu d-daqs tal-baġit b'ammont li ma jaqbiżx l-20 % tal-baġit inizjali, sakemm dawn l-emendi ma jkollhomx effett fuq l-oġġettivi inizjali stabbiliti fid-deċiżjoni tal-Kummissjoni. Kull miżura teknika bħal dawn għandha tiġi kkomunikata fi żmien xahar lill-Parlament Ewropew u lill-Istati Membri.

## Artikolu 24

**Eligibbiltà**

1. Mingħajr preġudizzju għall-Artikolu 31, għandhom ikun eligibbli għall-finanzjament skond dan ir-Regolament għall-finijiet ta' l-implimentazzjoni tal-programmi ta' azzjoni annwali msemmija fl-Artikolu 22 jew tal-miżuri speċjali kif msemmi fl-Artikolu 23, *inter alia*, dawn li ġejjin:

- (a) il-pajjiżi u r-reġjuni msiehba, u l-istituzzjonijiet tagħhom;
- (b) korpi decentralizzati fil-pajjiżi msiehba, bħal municipalitajiet, provinċji, dipartimenti u reġjuni;
- (c) korpi kongunti stabbiliti mill-pajjiżi u r-reġjuni msiehba mal-Komunità;
- (d) organizzazzjonijiet internazzjonali, inklużi organizzazzjonijiet reġjonali, korpi tan-NU, dipartimenti u missjonijiet, istituzzjonijiet finanzjarji internazzjonali u reġjonali u banek ta' l-iżvilupp, safejn dawn jikkontribwixxu għall-oġġettivi ta' dan ir-Regolament;
- (e) istituzzjonijiet u korpi Komunitarji, iżda biss għall-finijiet ta' implimentazzjoni tal-miżuri ta' appoġġ imsemmija fl-Artikolu 26;
- (f) aġenziji ta' l-UE;

(g) l-entitajiet u l-korpi ta' l-Istati Membri, tal-pajjiżi u r-regjuni msieħba li ġejjin u ta' kwalunkwe pajjiż terz iehor li jikkonforma mar-regoli dwar l-aċċess għall-assistenza esterna tal-Komunità mnizzla fl-Artikolu 31, safejn dawn jgħinu sabiex jinkisbu l-oġġettivi ta' dan ir-Regolament:

- (i) korpi pubbliċi jew parastatali, awtoritajiet lokali u konsorzji jew assoċjazzjonijiet rappreżentattivi tagħhom;
- (ii) kumpanniji, ditti u organizzazzjonijiet u negozji privati ohra;
- (iii) istituzzjonijiet finanzjarji li jikkonċedu, jippromwovu u jiffinanzjaw investiment privat f'pajjiżi u regjuni shab;
- (iv) atturi mhux Statali kif definit fil-paragrafu 2;
- (v) persuni fiżiċi.

2. L-atturi mhux Statali u ta' minghajr profitt eliġibbli għal appoġġ finanzjarju taht dan ir-Regolament li joperaw fuq bażi indipendenti u ta' responsabbiltà proprja jinkludu: organizzazzjonijiet mhux governattivi, organizzazzjonijiet li jirrappreżentaw il-popli indiġeni, organizzazzjonijiet li jirrappreżentaw lill-minoritajiet nazzjonali u/jew etniċi, assoċjazzjonijiet lokali tan-negozjanti u gruppi taċ-ċittadini, koperattivi, *trade unions*, organizzazzjonijiet li jirrappreżentaw l-interessi ekonomiċi u soċjali, organizzazzjonijiet li jiġġieldu l-korruzzjoni u l-frodi u li jippromwovu tmexxija tajba, organizzazzjonijiet tad-drittijiet ċivili u organizzazzjonijiet li jiġġieldu d-diskriminazzjoni, organizzazzjonijiet lokali (inklużi networks) involuti fil-qasam tal-koperazzjoni u l-integrazzjoni reġjonali deċentralizzata, assoċjazzjonijiet tal-konsumaturi, organizzazzjonijiet tan-nisa u taż-żgħażaġh, organizzazzjonijiet ta' tagħlim, kulturali, ta' riċerka u xjentifiċi, universitajiet, knejjes u assoċjazzjonijiet jew komunitajiet reliġjużi, il-medja u kwalunkwe assoċjazzjoni mhux governattiva u fondazzjonijiet indipendenti inklużi fondazzjonijiet politiċi indipendenti li x'aktarx jikkontribwixxu għall-implimentazzjoni ta' l-oġġettivi ta' dan ir-Regolament.

#### Artikolu 25

#### Tipi ta' finanzjament

1. Il-finanzjament Komunitarju jista' jiehu l-forom li ġejjin:

- (a) proġetti u programmi;
- (b) appoġġ baġitarju jekk l-amministrazzjoni ta' l-infiq pubbliku ta' l-Istat imsieħeb tkun trasparenti, affidabbli u effikaċi biżżejjed, u fejn dan ikun stabbilixxa linji politiċi settorali jew makroekonomiċi valutati b'mod pożittiv mid-donaturi ewlenin tiegħu; inklużi, fejn relevanti, l-istituzzjonijiet finanzjarji internazzjonali. Il-Kummissjoni għandha konsistentement tuża approċċ ibbażat fuq riżultati u indikaturi tar-rendiment u għandha tiddefinixxi u timmonitorja b'mod ċar il-kondizzjonalità tiegħu u tappoġġa sforzi ta' pajjiżi msieħba sabiex jiżviluppaw kontroll parlamentari u kapaċi-

tajiet ta' verifika u sabiex jiżiedu t-trasparenza u l-aċċess pubbliku għall-informazzjoni. L-għotji ta' appoġġ baġitarju għandu jkun kondizzjonali fuq progress sodisfaċenti lejn l-ilhuf ta' l-oġġettivi f'termini ta' impatt u riżultati;

- (c) appoġġ settorali;
- (d) f'kazijiet eċċezzjonali, programmi settorali u ġenerali ta' importazzjoni, li jistgħu jieħdu l-forma ta':
  - (i) programmi settorali ta' importazzjoni f'oġġetti;
  - (ii) programmi settorali ta' importazzjoni li jipprovdu l-kambju mill-munita barranija sabiex jiffinanzjaw importazzjonijiet għas-settur in kwistjoni; jew
  - (iii) programmi ġenerali ta' importazzjoni li jipprovdu flus barranin sabiex jiffinanzjaw importazzjonijiet ġenerali ta' firxa wiesgħa ta' prodotti;
- (e) fondi mqieghda għad-dispożizzjoni tal-BEI jew ta' intermedjarji finanzjarji ohra abbażi ta' programmi tal-Kummissjoni bil-ghan li jiġi pprovdut self (b'mod partikolari bhala appoġġ għall-investiment u għall-iżvilupp tas-settur privat), kapital ta' riskju (fil-forma ta' self subordinat jew kondizzjonali) jew sehem minuri u temporanju iehor fil-kapital tan-negozju, u kontribuzzjonijiet għall-fondi ta' garanzija skond l-Artikolu 32, sal-punt li r-riskju finanzjarju tal-Komunità jkun limitat għal dawn il-fondi;
- (f) sussidji fuq ir-rati ta' l-interessi, b'mod partikolari għas-self fil-qasam ta' l-ambjent;
- (g) programmi ta' tnaqqis tad-dejn, taht programmi ta' tnaqqis tad-dejn miftiehma internazzjonalment;
- (h) ghotjiet mahsuba għall-finanzjament tal-proġetti mressqa mill-entitajiet tat-tip elenkati fl-Artikoli 24(1)(b), (c), (d), (f) u (g)(i) sa (v);
- (i) ghotjiet għall-finanzjament ta' l-ispejjeż operattivi ta' l-entitajiet elenkati fl-Artikolu 24(1)(b), (c), (d), (f) u (g)(i), (iii) u (iv);
- (j) il-finanzjament ta' programmi ta' gemellaġġ bejn istituzzjonijiet pubbliċi, awtoritajiet lokali, korpi pubbliċi nazzjonali jew entitajiet legali privati responsabbli għal kompiti ta' servizz pubbliku ta' Stat Membru u dawk ta' pajjiż jew reġjun imsieħeb;
- (k) kontribuzzjonijiet għal fondi internazzjonali, bhala dawk immexxija minn organizzazzjonijiet internazzjonali jew reġjonali;
- (l) kontribuzzjonijiet għal fondi nazzjonali stabbiliti minn pajjiżi u reġjuni msieħba sabiex jattiraw finanzjament kongunt minn għadd ta' donaturi, jew kontribuzzjonijiet għal fondi stabbiliti minn donatur wiehed jew aktar bil-ghan li l-proġetti jiġu implimentati b'mod kongunt;

- (m) investimenti ta' kapital f'istituzzjonijiet finanzjarji internazzjonali u f'banek ta' żvilupp reġjonali;
- (n) riżorsi umani u materjali meħtieġa għal amministrazzjoni u sorveljanza effettiva ta' proġetti u programmi mill-pajjiżi u reġjuni msieħba.

2. L-assistenza Komunitarja m'għandhiex tintuża sabiex jithallsu taxxi, dazji jew hlasijiet f'pajjiżi benefiċjarji.

#### Artikolu 26

##### Mizuri ta' appoġġ

1. Il-finanzjament Komunitarju jista' jkopri n-nefqa relatata ma' l-attivitajiet ta' thejjija, ta' segwitu, ta' kontroll, ta' verifika u ta' evalwazzjoni, li jkunu direttament meħtieġa għall-implimentazzjoni ta' dan ir-Regolament u għall-kisba ta' l-oġġettivi tiegħu, pereżempju studji, laqgħat, attivitajiet ta' informazzjoni, ta' sensibilibizzazzjoni, ta' tahrig u ta' pubblikazzjoni, nefqa relatata manetworks informatiċi għall-iskambju ta' l-informazzjoni, kif ukoll kwalunkwe nefqa oħra ta' assistenza amministrattiva jew teknika meħtieġa għall-ġestjoni tal-programm. Huwa għandu jkopri wkoll in-nefqa f'delegazzjonijiet tal-Kummissjoni għall-appoġġ amministrattiv meħtieġ għall-ġestjoni ta' operazzjonijiet iffinanzjati taħt dan ir-Regolament.

2. Dawn il-mizuri ta' appoġġ mhumiex neċessarjament koperti bil-programmi indikattivi pluriennali u għalhekk jistgħu jiġu ffinanzjati barra mill-ambitu ta' dokumenti ta' strateġija u tal-programmi indikattivi pluriennali. Però, huma jistgħu jiġu finanzjati wkoll taħt il-programmi indikattivi pluriennali.

Il-Kummissjoni għandha tadotta miżuri ta' appoġġ li mhumiex koperti mill-programmi indikattivi pluriennali skond l-Artikolu 23 (3) u (4).

#### Artikolu 27

##### Ko-finanzjament

1. Il-miżuri għandhom ikunu eliġibbli għal ko-finanzjament minn dawn li ġejjin, *inter alia*:

- (a) Stati Membri u l-awtoritajiet reġjonali u lokali tagħhom, u b'mod partikolari l-aġenziji pubbliċi u parastatali tagħhom;
- (b) pajjiżi donaturi oħrajn, u b'mod partikolari l-aġenziji pubbliċi u parastatali tagħhom;
- (ċ) organizzazzjonijiet internazzjonali, inklużi organizzazzjonijiet reġjonali, u b'mod partikolari istituzzjonijiet finanzjarji internazzjonali u reġjonali;
- (d) kumpanniji, ditti, organizzazzjonijiet privati oħrajn u negozji, u atturi oħrajn mhux Statali;

(e) pajjiżi u reġjuni sħab li jirċievu fondi.

2. Fil-każ ta' ko-finanzjament parallel, il-proġett jew programm jinqasam f'għadd ta' komponenti identifikabbli b'mod ċar, u kull wieħed minnhom ikun finanzjat minn msieħba differenti li jipprovdu l-ko-finanzjament b'tali mod li l-użu aħhari tal-finanzjament jibqa' dejjem identifikabbli.

Fil-każ ta' ko-finanzjament kongunt, l-ispiża totali ta' proġett jew programm tinqasam bejn l-msieħba li jipprovdu l-ko-finanzjament u r-riżorsi għandhom jittqiegħdu flimkien b'tali mod li l-identifikazzjoni tas-sors ta' finanzjament għal kwalunkwe attività speċifika meħuda bħala parti mill-proġett jew programm ma tkunx possibbli.

3. Fil-każ ta' ko-finanzjament kongunt, il-Kummissjoni tista' tirċievi u tmexxi l-fondi fisem il-korpi msemmija fil-paragrafu 1 (a), (b) u (ċ) għall-fini ta' l-implimentazzjoni tal-miżuri kongunti. Fondi bħal dawn għandhom jiġu ttrattati bħala dhul ta' finanza, skond Artikolu 18 tar-Regolament (KE, Euratom) Nru 1605/2002.

#### Artikolu 28

##### Proċeduri ta' ġestjoni

1. Il-miżuri ffinanzjati taħt dan ir-Regolament għandhom jiġu implimentati skond ir-Regolament (KE, Euratom) 1605/2002 u kull revizzjoni tiegħu.

2. Fil-każ ta' ko-finanzjament u f'każijiet oħrajn debitament gusitifkati, il-Kummissjoni tista' tafda kompiti ta' awtorità pubblika, u b'mod partikolari kompiti ta' implimentazzjoni baġitarji, fidejn il-korpi msemmija fl-Artikolu 54(2)(ċ) tar-Regolament (KE, Euratom) Nru 1605/2002.

3. Fil-każ ta' ġestjoni decentralizzata, il-Kummissjoni tista' tiddeċiedi li tuża l-proċeduri ta' akkwist jew ta' għotja tal-pajjiż jew reġjun msieħeb benefiċjarju wara li tkun ivverifikat li huma jirrispettaw il-kriterji relevanti tar-Regolament (KE, Euratom) Nru 1605/2002, sakemm:

— il-proċeduri tal-pajjiż jew reġjun msieħeb benefiċjarju jissodisfaw il-prinċipji ta' trasparenza, proporzjonalità, trattament ugwali u non-diskriminazzjoni u jimpedixxu kwalunkwe kunflitt ta' interessi,

— il-pajjiż jew reġjun sieħeb benefiċjarju jaċċetta li jiċċekkja regolarment li l-attivitajiet finanzjati mill-Baġit Ġenerali ta' l-Unjoni Ewropea kienu implimentati sewwa, li jieħu miżuri adegwati sabiex jimpedixxi irregolaritajiet u frodi, u, jekk ikun hemm b'żonn, jieħu azzjoni legali sabiex jirkupra fondi li thallsu indebitament.

## Artikolu 29

**Impenji tal-baġit**

1. L-impenji tal-baġit għandhom isiru abbażi ta' deċiżjonijiet mehuda mill-Kummissjoni skond l-Artikolu 22(1), 23(1) u 26 (1).

2. Il-finanzjament Komunitarju jista' jiehu wiehed minn dawn il-forom legali li ġejjin, *inter alia*:

— ftehim ta' finanzjament,

— ftehim ta' għotja,

— kuntratti ta' akkwist,

— kuntratti ta' impieg.

## Artikolu 30

**Il-protezzjoni ta' l-interessi finanzjarji tal-Komunità**

1. Kwalunkwe ftehim li jirriżulta minn dan ir-Regolament għandu jinkludi dispożizzjonijiet li jiżguraw il-protezzjoni ta' l-interessi finanzjarji tal-Komunità, b'mod partikolari fir-rigward ta' irregolaritajiet, frodi, korruzzjoni u attivitajiet irregolari oħrajn, skond ir-Regolament tal-Kunsill (KE, Euratom) Nru 2988/1995 tat-18 ta' Diċembru 1995 dwar il-protezzjoni ta' l-interessi finanzjarji tal-Komunità Ewropea <sup>(1)</sup>, ir-Regolament tal-Kunsill (KE, Euratom) Nru 2185/1996 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra <sup>(2)</sup> u r-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxija mill-Uffiċċju Ewropew Kontra l-Frodi (OLAF) <sup>(3)</sup>.

2. Il-ftehim għandhom espressament jintitolaw lill-Kummissjoni u lill-Qorti ta' l-Awdituri sabiex iwettqu verifiki, inklużi verifiki tad-dokumenti jew verifiki fuq il-post ta' kwalunkwe kuntrattur jew sub-kuntrattur li jkun irċieva fondi Komunitarji. Huma għandhom ukoll jawtorizzaw b'mod ċar lill-Kummissjoni sabiex twettaq kontrolli u ispezzjonijiet fuq il-post, kif previst fir-Regolament (Euratom, KE) Nru 2185/96.

3. Il-kuntratti kollha li jirriżultaw mill-implimentazzjoni ta' l-assistenza għandhom jiżguraw id-drittijiet tal-Kummissjoni u tal-Qorti ta' l-Awdituri skond il-paragrafu 2 matul u wara kull eżekuzzjoni tal-kuntratti.

<sup>(1)</sup> ĠUL 312, 23.12.1995, p. 1.

<sup>(2)</sup> ĠUL 292, 15.11.1996, p. 2.

<sup>(3)</sup> ĠUL 136, 31.5.1999, p. 1.

## Artikolu 31

**Il-proċeduri ta' akkwist pubbliku, il-proċeduri ta' aġġudikazzjoni ta' għotjiet, regoli ta' l-orijini**

1. Il-partecipazzjoni fl-aġġudikazzjoni ta' kuntratti ta' akkwist jew ta' għotja ffinanzjati taht dan ir-Regolament għandha tkun miftuħa għall-persuni fiżiċi kollha li jkunu ċittadini jew persuni ġuridiċi li jkunu stabbiliti fi Stat Membru tal-Komunità, f'pajjiż kandidat uffiċjali kif rikonoxxut mill-Komunità Ewropea jew fi Stat Membru taż-Żona Ekonomika Ewropea.

Il-partecipazzjoni fl-aġġudikazzjoni ta' kuntratti ta' akkwist jew ta' għotja ffinanzjati taht programm ġeografiku kif definit fl-Artikoli 5 sa 10 għandha tkun miftuħa għall-persuni fiżiċi kollha li huma ċittadini jew għall-persuni ġuridiċi li huma stabbiliti f'kwalunkwe pajjiż li qed jiżviluppa li huwa eliġibbli permezz ta' l-Anness I.

Il-partecipazzjoni fl-aġġudikazzjoni ta' kuntratti ta' akkwist jew ta' għotja ffinanzjati taht programm tematiku kif definit fl-Artikoli 11 sa 16, u l-programm stabbilit fl-Artikolu 17, għandha tkun miftuħa għall-persuni fiżiċi kollha li huma ċittadini ta' jew għall-persuni ġuridiċi li huma stabbiliti f'pajjiż li qed jiżviluppa, kif speċifikat mill-OECD/DAC u fl-Anness II, minbarra persuni fiżiċi jew ġuridiċi eliġibbli permezz tal-programm tematiku jew il-programm stabbilit fl-Artikolu 17. Il-Kummissjoni għandha tippubblika u taġġorna l-Anness II skond revizzjonijiet regolari tal-lista tar-riċevituri ta' għajjnuna ta' l-OECD/DAC, u tgħarraf lill-Kunsill b'dan.

2. Il-partecipazzjoni fl-għotji ta' kuntratti ta' akkwist jew ta' għotja ffinanzjati taht dan ir-Regolament għandha tkun miftuħa wkoll għall-persuni fiżiċi kollha li huma ċittadini ta' jew għall-persuni ġuridiċi kollha li huma stabbiliti fi kwalunkwe pajjiż minbarra dawk imsemmija fil-paragrafu 1, fejn gie stabbilit aċċess reċiproku għall-assistenza esterna tagħhom.

L-aċċess reċiproku għandu jingħata kull meta pajjiż jagħti eliġibbiltà fuq termini ndaqs lill-Istati Membri u lill-pajjiż riċevitur konċernat.

L-aċċess reċiproku għandu jkun stabbilit permezz ta' deċiżjoni speċifika dwar pajjiż partikolari jew grupp reġjonali ta' pajjiżi partikolari. Tali deċiżjoni għandha tiġi adottata skond il-proċedura msemmija fl-Artikolu 35 (2) u għandha tkun fis-seħh għal perjodu minimu ta' sena.

L-ghoti ta' access reciproku għandu jkun ibbażat fuq paragun bejn il-Komunità u donaturi oħrajn u għandu jipproċedi fuq livell settorali, kif definit mill-kategoriji ta' l-OECD/DAC, jew fuq livell ta' pajjiż, sew jekk ikun pajjiż donatur jew riċevitur. Id-deċiżjoni li tinghata din ir-reciprocity lil pajjiż donatur għandha tkun ibbażata fuq it-trasparenza, il-konsistenza u l-proporzjonalità ta' l-ghajnuna pprovduta minn dak id-donatur, inkluża n-natura kwalitattiva u kwantitattiva tagħha. Il-pajjiżi riċevituri għandhom jiġu kkonsultati bħala parti mill-proċedura mfissra f'dan il-paragrafu.

L-access reciproku fil-pajjiżi l-anqas żviluppatti kif definiti mill-OECD/DAC għandu jinghata awtomatikament lill-membri ta' l-OECD/DAC.

3. Il-partecipazzjoni fl-aġġudikazzjoni tal-kuntratti ta' akkwist jew ta' għotja ffinanzjati taht l-istrument Komunitarju għandha tkun miftuħa għall-organizzazzjonijiet internazzjonali.

4. Dan t' hawn fuq għandu jkun mingħajr preġudizzju għall-partecipazzjoni ta' kategoriji ta' organizzazzjonijiet eliġibbli skond in-natura jew il-lokalizzazzjoni rigward l-oġġettivi ta' l-azzjoni li għandha titwettag.

5. L-esperti jistgħu jkunu ta' kwalunkwe nazzjonalità, mingħajr preġudizzju għall-htigijiet kwalitattivi u finanzjarji stabbiliti fir-regoli ta' akkwisti Komunitarji.

6. Il-fornimenti u l-materjali kollha mixtrija taht kuntratt iffinanzjat taht dan ir-Regolament għandhom joriġinaw mill-Komunità jew minn pajjiż eliġibbli kif definit fil-paragrafu 1 u 2. It-terminu "oriġini" għall-fini ta' dan ir-Regolament hu definit fil-leġislazzjoni Komunitarja rilevanti dwar regoli ta' l-oriġini għal skopijiet ta' dwana.

7. Il-Kummissjoni tista', f'każijiet debitament issostanzjati, tawtorizza l-partecipazzjoni ta' persuni fiżiċi u ġuridici minn pajjiżi li għandhom konnessjonijiet ekonomiċi, kummerċjali jew ġeografiċi tradizzjonali ma' pajjiżi ġirien jew pajjiżi terzi oħra, u l-użu ta' provvisti u materjali ta' oriġini differenti.

8. Il-Kummissjoni tista', f'każijiet eċċezzjonali debitament issostanzjati, tawtorizza l-partecipazzjoni ta' persuni fiżiċi li huma ċittadini jew ta' persuni ġuridici li huma stabbiliti f'pajjiżi oħrajn minbarra dawk imsemmijin fil-paragrafu 1 u 2, jew ix-xiri ta' provvisti u materjali ta' oriġini differenti minn dak stabbilit fil-paragrafu 6.

Id-derogi jistgħu jkunu ġustifikati abbażi tan-nuqqas ta' disponibbiltà ta' prodotti u servizzi fis-swieq tal-pajjiżi konċernati, għal raġunijiet ta' urgenza estrema, jew jekk ir-regoli ta' eliġibbli-

lità jagħmlu r-realizzazzjoni ta' proġett, programm jew azzjoni impossibbli jew eċċessivament diffiċli.

9. Kull meta finanzjament Komunitarju jkopri operazzjoni implimentata permezz ta' organizzazzjoni internazzjonali, il-partecipazzjoni fil-proċeduri kuntrattwali xierqa għandha tkun miftuħa għall-persuni fiżiċi jew ġuridici kollha li jkunu eliġibbli skond il-paragrafi 1 u 2 kif ukoll għall-persuni fiżiċi jew ġuridici kollha li huma eliġibbli skond ir-regoli ta' dik l-organizzazzjoni, waqt li tinghata attenzjoni sabiex jiġi żgurat li jinghata trattament ugwali lid-donaturi kollha. L-istess regoli għandhom japplikaw fir-rigward ta' provvisti, materjali u esperti.

Kull meta finanzjament Komunitarju jkopri operazzjoni kofinanzjata ma' pajjiż terz, soġġett għar-reciprocity kif definit fil-paragrafu 2, jew ma' organizzazzjoni reġjonali, jew ma' Stat Membru, il-partecipazzjoni fil-proċeduri kuntrattwali xierqa għandha tkun miftuħa għall-persuni fiżiċi jew ġuridici kollha li huma eliġibbli skond il-paragrafi 1, 2 u 3 kif ukoll għall-persuni fiżiċi jew ġuridici kollha li huma eliġibbli taht ir-regoli ta' tali pajjiż terz, organizzazzjoni reġjonali jew Stat Membru. L-istess regoli għandhom japplikaw fir-rigward ta' provvisti, materjali u esperti.

10. Għall-finijiet ta' assistenza mogħtija direttament permezz ta' atturi mhux Statali taht programm tematiku definit fl-Artikolu 14, id-dispożizzjonijiet tal-paragrafu 1 m'għandhomx japplikaw għall-kriterji ta' eliġibbiltà għas-selezzjoni ta' beneficijarji ta' għotjiet.

Il-beneficjarji ta' dawn l-għotjiet għandhom iżommu mar-regoli stabbiliti f'dan l-Artikolu fejn l-implimentazzjoni ta' assistenza teħtieġ l-għotja ta' kuntratti ta' akkwist.

11. Sabiex tithaffef l-eliminazzjoni tal-faqar permezz tal-promozzjoni ta' kapacitajiet lokali, swieq u xiri, konsiderazzjoni speċjali għandha tinghata lill-akkwist lokali u reġjonali f'pajjiżi msieħba.

L-offerenti li ġew mogħtija kuntratti għandhom jirrispettaw *standards* internazzjonali miftiehma marbuta max-xogħol, eżempju *l-standards* marbuta max-xogħol ta' l-ILO, konvenzjonijiet dwar il-libertà ta' assoċjazzjoni u negozjar kollettiv, eliminazzjoni ta' xogħol sfurzat jew obbligatorju, eliminazzjoni ta' diskriminazzjoni fir-rigward ta' impjeg u okkupazzjoni, u l-abolizzjoni ta' xogħol tat-tfal.

Access minn pajjiżi li qed jiżviluppaw għall-assistenza Komunitarja għandu jkun magħmul possibbli minn tali assistenza teknika kollha kif inhu meqjus xieraq.

## Artikolu 32

**Fondi magħmula disponibbli lill-Bank Ewropew ta' l-Investment jew lil intermedjarji finanzjarji ohra**

1. Il-fondi msemmija fl-Artikolu 25(1)(e) għandhom jiġu ġestiti mill-BEI, minn intermedjarji finanzjarji ohra, jew minn kwalunkwe bank jew organizzazzjoni ohra bil-kapaċità li jamministraw tali fondi.
2. Il-Kummissjoni għandha tadotta dispożizzjonijiet implimentattivi għall-paragrafu 1 abbażi ta' każ b'każ sabiex ikun kopert it-tqassim tar-riskji, il-hlas ta' l-intermedjarju responsabbli għall-implimentazzjoni, l-użu u l-irkupru ta' profitti fuq fondi, u l-għeluq ta' l-operazzjoni.

## Artikolu 33

**Evalwazzjoni**

1. Il-Kummissjoni għandha twestaq monitoraġġ u reviżjoni tal-programmi tagħha b'mod regolari, u tevalwa r-riżultati ta' l-implimentazzjoni ta' linji politiċi u programmi ġeografiċi u tematiċi, u ta' linji politiċi settorali u l-effikaċja ta' programmar, fejn hu xieraq permezz ta' evalwazzjonijiet esterni indipendenti, sabiex jiġi aċċertat jekk l-oġġettivi ġewx milhuqa u tkun tista' tifformula rakkomandazzjonijiet bil-hsieb li jiġu mtejba operazzjonijiet futuri. Għandu jittiehed adegwament kont tal-proposti mill-Parlament Ewropew jew mill-Kunsill għal evalwazzjonijiet esterni indipendenti. Għandha tingħata attenzjoni partikolari għas-setturi soċjali u għall-progress li sar lejn il-kisba ta' l-Għanijiet ta' Żvilupp tal-Millennju.
2. Il-Kummissjoni għandha tibgħat ir-rapporti ta' evalwazzjoni tagħha lill-Parlament Ewropew u lill-Kumitat imsemmi fl-Artikolu 35 għall-informazzjoni. L-Istati Membri jistgħu jitolbu li jiddiskutu evalwazzjonijiet speċifiċi fil-Kumitat imsemmi fl-Artikolu 35(3). Ir-riżultati għandhom iwasslu għad-disinn ta' programmar u l-allokazzjoni ta' riżorsi.

3. Il-Kummissjoni għandha tassocja l-partijiet interessati kollha rilevanti, inklużi atturi mhux Statali u awtoritajiet lokali, fil-fażi ta' evalwazzjoni ta' l-assistenza tal-Komunità providuta taht dan ir-Regolament.

## TITOLU V

**DISPOŻIZZJONIJIET FINALI**

## Artikolu 34

**Rapport annwali**

1. Il-Kummissjoni għandha teżamina l-progress li sar fl-implimentazzjoni tal-miżuri meħuda taht dan ir-Regolament u għandha tippreżenta lill-Parlament Ewropew u lill-Kunsill rapport annwali dwar l-implimentazzjoni u r-riżultati, u sa fejn hu possibbli, dwar l-eżiti ewlenin u l-impatti ta' l-assistenza. Dan ir-

rapport għandu jiġi ppreżentat ukoll lill-Kumitat Ekonomiku u Soċjali Ewropew u lill-Kumitat tar-Regġuni.

2. Ir-rapport annwali għandu jkollu informazzjoni relatata mas-sena ta' qabel dwar il-miżuri finanzjarji, ir-riżultati ta' eżerċizzji ta' monitoraġġ u evalwazzjoni, l-involvement ta' l-imsieħba rilevanti, u l-implimentazzjoni ta' obbligi u pagamenti tal-baġit, analizzati skond il-pajjiż, ir-regġun u s-settur ta' koperazzjoni. Huwa għandu jivvaluta r-riżultati ta' l-assistenza, bl-użu sa fejn hu possibbli, ta' indikaturi speċifiċi u miżurabbli tar-rwol tiegħu fil-sodisfament ta' l-oġġettivi ta' dan ir-Regolament. Għandha tingħata attenzjoni partikolari għas-setturi soċjali u għall-progress li sar lejn il-kisba ta' l-Għanijiet ta' Żvilupp tal-Millennju.

## Artikolu 35

**Kumitat**

1. Il-Kummissjoni għandha tkun assistita minn kumitat.
2. Fejn issir referenza għal dan il-paragrafu, għandhom japplikaw l-Artikoli 4 u 7 tad-Deċiżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha. Il-perjodu stabbilit fl-Artikolu 4(3) tad-Deċiżjoni għandu jkun ta' 30 jum.
3. Fejn issir referenza għal dan il-paragrafu, l-Artikoli 3 u 7 tad-Deċiżjoni 1999/468/KE għandhom japplikaw, b'kont meħud tad-dispożizzjonijiet ta' l-Artikolu 8 tagħha.
4. Il-Kumitat għandu jadotta r-regoli ta' proċedura tiegħu.
5. Osservatur mill-BEI għandu jiehu sehem fil-proċeduri tal-kumitat, rigward dawk il-kwistjonijiet li jkun jikkonċernaw lill-Bank.

## Artikolu 36

**Parteċipazzjoni minn pajjiż terz mhux eliġibbli taht dan ir-Regolament**

Mingħajr preġudizzju għall-Artikolu 3(5), sabiex tkun żgurata l-koerenza u l-effikaċja ta' l-assistenza Komunitarja, il-Kummissjoni tista' tiddeċiedi meta tadotta programmi ta' azzjoni msemmija fl-Artikolu 22 jew il-miżuri speċjali msemmija fl-Artikolu 23 li pajjiżi, territorji u regġuni eliġibbli għall-assistenza Komunitarja taht ir-Regolament (KE) Nru 1085/2006 jew ir-Regolament (KE) Nru 1638/2006 u l-FEŻ huma eliġibbli għal miżuri taht dan ir-Regolament fejn il-proġett jew programm ġeografiku jew tematiku li jkun ser jiġi implimentat ikun ta' natura globali, reġjonali jew transkonfinali. Proviżjon jista' jsir għal dan il-metodu ta' finanzjament fid-dokumenti ta' strategija u programmi indikattivi pluriennali msemmija fl-Artikoli 19 u 20. Id-dispożizzjonijiet ta' l-Artikolu 10 dwar l-eliġibbiltà u d-dispożizzjonijiet ta' l-Artikolu 31 dwar parteċipazzjoni fi proċeduri ta' akkwist pubbliku u ta' għoti ta' sussidji u regoli ta' oriġini għandhom jiġu adattati sabiex jippermettu lill-pajjiżi, lit-territorji u lir-regġuni kkonċernati jieħdu sehem.

## Artikolu 37

**Sospensjoni ta' assistenza**

Mingħajr prehudizzju għad-dispożizzjonijiet dwar sospensjoni ta' għajjnuna fi ftehim ta' shubija u koperazzjoni ma' pajjiżi u reġjuni msieħba, fejn pajjiż imsieheb jonqos milli josserva l-prinċipji msemmija fl-Artikolu 3(1), u fejn konsultazzjonijiet ma' pajjiżi terz ma jwasslux għal soluzzjoni aċċettabbli għaż-żewġ partijiet, jew jekk konsultazzjonijiet jiġu miċhuda jew f'każijiet ta' urġenza speċjali, il-Kunsill, filwaqt li jaġixxi b'maġġoranza kwalifikata fuq proposta mill-Kummissjoni, jista' jiehu miżuri xierqa fir-rigward ta' kwlaunkwe assistenza mogħtija lill-pajjiż imsieheb taht dan ir-Regolament. Tali miżuri jistgħu jinkludu s-sospensjoni shiha jew parzjali ta' l-assistenza.

## Artikolu 38

**Dispożizzjonijiet finanzjarji**

1. L-ammont finanzjarju ta' referenza għall-implimentazzjoni ta' dan ir-Regolament tul il-perjodu 2007-2013 huwa EUR 16 897 000 000.

2. L-ammonti indikattivi allokatu għal kull programm imsemmi fl-Artikoli 5 sa 10 u 11 sa 16 u 17 huma stabbiliti fl-Anness IV. Dawn l-ammonti huma stabbiliti għall-perjodu 2007-2013.

3. Għandhom jiġu awtorizzati approprjazzjonijiet annwali mill-awtorità baġitarja fil-limiti tal-qafas finanzjarju.

4. Ġie inkluz ammont indikattiv ta' EUR 465 000 000 fl-ammont totali għal programmi tematiċi sabiex jiġu ffinanzjati attivitajiet li huma ta' benefiċċju għall-pajjiżi ta' l-ENPI.

## Artikolu 39

**Thassir**

1. Ir-Regolamenti li ġejjin huma mhassra:

- (a) Ir-Regolament (KE) Nru 2110/2005 tal-Parlament Ewropew u tal-Kunsill ta' l-14 ta' Dicembru 2005 dwar l-aċċess għall-għajjnuna esterna tal-Komunità <sup>(1)</sup>;
- (b) Ir-Regolament (KE) Nru 806/2004 tal-Parlament Ewropew u tal-Kunsill tal-21 ta' April 2004 dwar il-promozzjoni ta' l-ugwaljanza bejn is-sessi fil-koperazzjoni għall-izvilupp <sup>(2)</sup>;

<sup>(1)</sup> ĠUL 344, 27.12.2005, p.1.

<sup>(2)</sup> ĠUL 143, 30.4.2004, p. 40.

(c) Ir-Regolament (KE) Nru 491/2004 tal-Parlament Ewropew u tal-Kunsill tal-10 ta' Marzu 2004 li jstabbilixxi programm ta' għajjnuna finanzjarja u teknika lil pajjiżi terzi fl-oqsma ta' l-immigrazzjoni u ta' l-eżilju (AENEAS) <sup>(3)</sup>;

(d) Ir-Regolament (KE) Nru 1568/2003 tal-Parlament Ewropew u tal-Kunsill tal-15 ta' Lulju 2003 dwar għajjnuna għall-għieda kontra mard marbut mal-faqar (HIV/AIDS, it-tuber-kulozi u l-malarja) f'pajjiżi li qegħdin jiżviluppaw <sup>(4)</sup>;

(e) Ir-Regolament Nru 1567/2003 tal-Parlament Ewropew u tal-Kunsill tal-15 ta' Lulju 2003 dwar l-għajjnuna għal strateġiji u azzjonijiet dwar ir-riproduttività u s-saħħa sesswali u d-drittijiet fil-pajjiżi li għadhom jiżviluppaw <sup>(5)</sup>;

(f) Ir-Regolament (KE) Nru 2130/2001 tal-Parlament Ewropew u tal-Kunsill tad-29 ta' Ottubru 2001 dwar azzjonijiet sabiex jgħinu popolazzjonijiet li kienu mgieghla jtilqu minn pajjiżi li għadhom qed jiżviluppaw ta' l-Asja u ta' l-Amerika Latina <sup>(6)</sup>;

(g) Ir-Regolament (KE) Nru 2494/2000 tal-Parlament Ewropew u tal-Kunsill tas-7 ta' Novembru 2000 dwar miżuri sabiex jiġi promossi l-konservazzjoni u l-immaniggar sostenibbli tal-foresti tropikali u foresti oħrajn f'pajjiżi li qed jiżviluppaw <sup>(7)</sup>;

(h) Ir-Regolament (KE) Nru 2493/2000 tal-Parlament Ewropew u tal-Kunsill tas-7 ta' Novembru 2000 dwar miżuri sabiex tiġi promossa l-integrazzjoni shiha tad-dimensjoni ambjentali fil-proċess ta' żvilupp tal-pajjiżi li qed jiżviluppaw <sup>(8)</sup>;

(i) Ir-Regolament (KE) Nru 1726/2000 tal-Parlament Ewropew u tal-Kunsill tad-29 ta' Ġunju 2000 dwar il-koperazzjoni fl-izvilupp ma' l-Afrika ta' Isfel <sup>(9)</sup>;

(j) Ir-Regolament tal-Kunsill (KE) Nru 1659/98 tas-17 ta' Lulju 1998 dwar il-koperazzjoni decentralizzata <sup>(10)</sup>;

<sup>(3)</sup> ĠUL 80, 18.3.2004, p. 1.

<sup>(4)</sup> ĠUL 224, 6.9.2003, p. 7. Regolament kif emendat mir-Regolament (KE) Nru 2110/2005.

<sup>(5)</sup> ĠUL 224, 6.9.2003, p. 1. Regolament kif emendat mir-Regolament (KE) Nru 2110/2005.

<sup>(6)</sup> ĠUL 287, 31.10.2001, p. 3. Regolament kif emendat mir-Regolament (KE) Nru 2110/2005.

<sup>(7)</sup> ĠUL 288, 15.11.2000, p. 6. Regolament kif emendat mir-Regolament (KE) Nru 2110/2005.

<sup>(8)</sup> ĠUL 288, 15.11.2000, p. 1. Regolament kif emendat mir-Regolament (KE) Nru 2110/2005.

<sup>(9)</sup> ĠUL 198, 4.8.2000, p. 1. Regolament kif emendat l-aħħar mir-Regolament 2110/2005.

<sup>(10)</sup> ĠUL 213, 30.7.1998, p. 6. Regolament kif emendat l-aħħar mir-Regolament (KE) Nru 625/2004 tal-Parlament Ewropew u tal-Kunsill (ĠUL 99, 3.4.2004, p. 1).



- (k) Ir-Regolament tal-Kunsill (KE) Nru 1658/98 tas-17 ta' Lulju 1998, dwar il-hidmiet ta' finanzjament kongunt ma' l-organizzazzjonijiet Ewropej mhux tal-gvern (OMG) f'setturi ta' interess għall-pajjiżi li qed jiżviluppaw <sup>(1)</sup>;
- (l) Ir-Regolament tal-Kunsill (KE) Nru 1292/96 tas-27 ta' Ġunju 1996 dwar il-politika ta' l-għajnuna ta' l-ikel u t-tmexxija ta' l-għajnuna ta' l-ikel <sup>(2)</sup>;
- (m) Ir-Regolament tal-Kunsill (KEE) Nru 443/92 tal-25 ta' Frar 1992 dwar l-għajnuna finanzjarja u teknika lil, u ko-operazzjoni ekonomika ma', pajjiżi li qed jiżviluppaw fl-Asja u l-Amerika Latina <sup>(3)</sup> (ALA).
2. Ir-Regolamenti abrogati għandhom ikomplu jiġu applikati għal atti u impenji legali tas-snin tal-baġit ta' qabel l-2007. Kwalunkwe referenza għar-Regolamenti abrogati għandha titqies bħala referenza għal dan ir-Regolament.

Artikolu 40

### Reviżjoni

Mhux aktar tard mill-31 ta' Diċembru 2010, Il-Kummissjoni għandha tippreżenta lill-Parlament Ewropew u lill-Kunsill rapport li jevalwa l-implimentazzjoni ta' dan ir-Regolament fl-ewwel tliet snin ma', jekk xieraq, proposta legiżlattiva li tintroduċi l-modifikazzjonijiet mehtieġa, inkluż l-allokazzjoni finanzjarja stabbilita fl-Anness IV.

Artikolu 41

### Dhul fis-sehh

Dan ir-Regolament għandu jidhol fis-sehh fil-jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għandu japplika mill-1 ta' Jannar 2007 sal-31 ta' Diċembru 2013.

Dan ir-Regolament għandu jorbtu fl-intier tiegħu u jkunu direttament applikabbli fl-Istati Membri kollha.

Magħmul fi Brussel, 18 ta' Diċembru 2006.

*Għall-Parlament Ewropew*

*Il-President*

J. BORRELL FONTELLES

*Mill-Kunsill*

*Il-President*

J.-E. ENESTAM

<sup>(1)</sup> ĠU L 213, 30.7.1998, p. 1. Regolament kif emendat l-aħħar mir-Regolament (KE) Nru 2110/2005.

<sup>(2)</sup> ĠU L 166, 5.7.1996, p. 1. Regolament kif emendat mir-Regolament (KE) Nru 1726/2001 tal-Parlament Ewropew u tal-Kunsill (ĠU L 234, 1.9.2001, p. 10).

<sup>(3)</sup> ĠU L 52, 27.2.1992, p. 1. Regolament kif emendat l-aħħar mir-Regolament (KE) Nru 2112/2005 (ĠU L 344, 27.12.2005, p. 23).

## ANNEX I

## PAJJIŻI ELIĠIBBLI TAHT L-ARTIKOLU 1(1)

## Amerika Latina

1. Arġentina
2. Bolivja
3. Brażil
4. Ċili
5. Kolumbja
6. Kosta Rika
7. Kuba,
8. Ekwador
9. El Salvador
10. Gwatemala
11. Honduras
12. Messiku
13. Nikaragwa
14. Panama
15. Paragwaj
16. Perù
17. Urugwaj
18. Venezuela

## Asja

19. Afganistan
20. Bangladexx
21. Bhutan
22. Kambodja
23. Ċina
24. Indja
25. Indoneżja
26. Repubblika Demokratika tal-Poplu tal-Korea
27. Laos
28. Malasja
29. Maldive
30. Mongolja
31. Myanmar/Burma
32. Nepal
33. Pakistan
34. Filippini
35. Sri Lanka
36. Tajlandja
37. Vjet Nam

## Asja Ċentrali

38. Kazakastan
39. Repubblika tal-Kirgistan
40. Taġikistan
41. Turkmenistan
42. Uzbekistan

Lvant Nofsani

43. Iran

44. Iraq

45. Oman

46. Għarabja Sawdita

47. Jemen

Afrika t'Isfel

48. Afrika t'Isfel

---

## ANNEX II

LISTA TA' L-OECD/DAC TA' REĊIPJENTI TA' L-ODA  
Effettiva mill-2006 għar-rappurtar dwar l-2005, l-2006 u l-2007

Pajjiżi l-Anqas Żviluppati	Pajjiżi Ohra bi Dhul Baxx (DGN per capita < \$ 825 fl-2004)	Pajjiżi u Territorji bi Dhul Medju-Baxx (DGN per capita < \$ 3 255 fl-2004)	Pajjiżi u Territorji bi Dhul Medju-Gholi (DGN per capita < \$ 3 256- \$ 10 065 fl-2004)
Afganistan	Kamerun	Albanija	* Anguilla
Angola	Repubblika tal-Kongo	Alġerija	Antigwa u Barbuda
Bangladexx	Kosta ta' l-Avorju	Armenja	Argentina
Benin	Gana	Azerbajġan	Barbados
Bhutan	Indja	Belarus	Belize
Burkina Faso	Kenja	Bolivja	Botswana
Burundi	Repubblika Demokratika	Bosnja u Herzegovina	Ċili
Kambodja	tal-Poplu tal-Korea	Brażil	Gżejjer Cook
Kap Verde	Rep. tal-Kirgistan	Ċina	Kosta Rika
Rep. ta' l-Afrika Ċentrali	Moldova	Kolumbja	Kroazja
Ċad	Mongolja	Kuba	Dominika
Komoros	Nikaragwa	Repubblika Dominikana	Gabon
Repubblika Demokratika tal-	Niġerja	Ekwador	Grenada
Kongo	Pakistan	Eġittu	Libanu
Djibouti	Papwa New Guinea	El Salvador	Libja
Ginea Ekwatorjali	Tag'ikistan	Fiġi	Malasja
Eritrea	Uzbekistan	Georgja	Mawrizju
Etjopja	Vjet Nam	Gwatemala	* Majott
Gambja	Žimbabwe	Guyana	Messiku
Ginea		Honduras	* Montserrat
Ginea-Bissaw		Indoneżja	Nauru
Haiti		Iran	Oman
Kiribati		Iraq	Palau
Laos		Ġamajka	Panama
Lesoto		Ġordan	Arabja Sawdita <sup>(1)</sup>
Liberja		Kazakastan	Seychelles
Madagaskar		Macedonja, dik li qabel kie-	Afrika t'Isfel
Malawi		net ir-Repubblika Jugoslava	* St. Helena
Maldive		tal-	St. Kitts-Nevis
Mali		Gżejjer Marshall	St. Lucia
Mawritanja		Mikronesja, Stati Fed.	St. Vincent & Grenadines
Mozambik		Marokk	Trinidad & Tobago
Mjanmar		Namibja	Turkija
Nepal		Niue	* Gżejjer Turks & Caicos
Niġer		Territorji Palestinjani	Urugwaj
Rwanda		Paragwaj	Venezwela
Samoa		Perù	
Sao Tome & Principe		Filippini	
Senegal		Serbja u Montenegro	
Sierra Leone		Sri Lanka	
Gżejjer Solomon		Surinam	
Somalja		Swaziland	
Sudan		Sirja	
Tanzanija		Tajlandja	
Timor-Leste		* Tokelau	
Togo		Tonga	
Tuvalu		Tuneżija	
Uganda		Turkmenistan	
Vanwatu		Ukraina	
Jemen		* Wallis & Futuna	
Žambja			

\* Territorju.

<sup>(1)</sup> L-Arabja Sawdita qabzet il-livell ta' pajjiż bi dhul gholi fl-2004. Skond ir-regoli ta' l-OECD/DAC għar-reviżjoni ta' din il-lista, hija sejra titneħha mil-lista fl-2008 jekk tibqa' pajjiż bi dhul gholi fl-2005 u l-2006. L-ammonti tad-dhul nett tagħha taht l-ODA mill-Membri ta' l-OECD/DAC kienu ta' USD 9,9 miljuni fl-2003 u USD 9,0 miljuni (preliminari) fl-2004.

## ANNEX III

**IL-PAJJIŻI TA' L-AKP TAL-PROTOKOLL TAZ-ZOKKOR**

1. Barbados
  2. Belize
  3. Guyana
  4. Ġamajka
  5. San Kitts u Nevis
  6. Trinidad u Tobago
  7. Fiġi
  8. Repubblika tal-Kongo
  9. Il-Kosta ta' l-Avorju
  10. Kenja
  11. Madagaskar
  12. Malawi
  13. Mawrizju
  14. Możambik
  15. Sważiland
  16. Tanzanija
  17. Żambja
  18. Żimbabwe
-

## ANNEX IV

## ALLOKAZZJONIJIET FINANZJARJI INDIKATTIVI GHALL-PERJODU 2007-2013 (FMILJUNI TA' EUR)

<b>Total</b>	<b>16 897</b>
<i>Programmi ġeografiċi:</i>	10 057
Amerika Latina	2 690
Asja	5 187
Asja Ċentrali	719
Il-Lvant Nofsani	481
Afrika t'Isfel	980
<i>Programmi tematiċi:</i>	5 596
Investiment fin-nies	1 060
Ambjent u ġestjoni sostenibbli ta' riżorsi naturali	804
Atturi mhux Statali u l-awtoritajiet lokali fl-iżvilupp	1 639
Sigurtà fl-ikel	1 709
Migrazzjoni u asil	384
<i>Il-pajjiżi tal-Protokoll taz-Zokkor ta' l-AKP:</i>	1 244

## ANNEX V

**PAJJIŻI U TERRITORJI LI MHUX QED JIŻVILUPPAW**

1. Awstralja
  2. Baħrajn
  3. Brunej
  4. Kanada
  5. Taipei Ċiniż
  6. Hong Kong
  7. Ġappun
  8. Korea
  9. Makaw
  10. New Zealand
  11. Kuwajt
  12. Qatar
  13. Singapor
  14. Emirati Gharab Magħquda
  15. Stati Uniti ta' l-Amerika
-